

महाराष्ट्र के कोंकण क्षेत्र का सफर अब होगा और सुहाना



नई दिल्ली (एजेंसी)। मुंबई से बाद अब समुद्री रास्ता कोंकण के लोगों को कोंकण की सैर अब और आसान होने वाली है। रो-रो (रोल-ऑन/रोल-ऑफ) फेरी सेवा की शुरुआत 1 सितंबर से हो रही है। ये मुंबई से रत्नागिरी के जयगढ़ को सिर्फ 3-4 घंटे में और सिंधुदुर्ग के विजयदुर्ग को 5-6 घंटे में जोड़ेगी। यह सेवा सड़क के लंबे और थकाऊ सफर को करीब आधा कर देगी। कोंकण रेलवे और मुंबई-गोवा हाईवे के

● मुंबई से जल्द शुरू होगी रो-रो फेरी, तय हो गई तरीख

बाद अब समुद्री रास्ता कोंकण के लोगों के लिए नया तोहफा होगा। जहाजरानी मंत्री नितेश राणे ने इस फेरी का निरीक्षण किया और इसे कोंकण की शान बताया है। इस सेवा की शुरुआत पहले गणेश चतुर्थी से होने वाली थी, लेकिन खराब मौसम के कारण इसे टालकर 1 सितंबर को शुरू किया जा रहा है। राणे ने बताया कि मौसम अब ठीक हो रहा है।

भारत ने बचाई डेढ़ लाख पाकिस्तानियों की जान

- समय पर दी चेतावनी, सुरक्षित पहुंचाने का मिला मौका



नई दिल्ली (एजेंसी)। भारत ने पाकिस्तान को समय पर पूर्व सूचना देकर 1,50,000 पाकिस्तानियों की जान बचा ली है। भारत की इस पहल की वजह से पाकिस्तान को समय रहते अपने नागरिकों को सुरक्षित ठिकानों पर पहुंचाने का मौका मिल गया, नहीं तो पड़ोसी मुल्क में बाढ़ की वजह से हजारों लोगों की जान जा सकती थी। अधिकारियों के मुताबिक भारत की ओर से बांधों से पानी छोड़े जाने की वजह से पाकिस्तान के पंजाब प्रांत के कई गांवों में बहुत ज्यादा बाढ़ का पानी पहुंच गया, जिससे पूरा इलाका जलमग्न हो गया। पाकिस्तान के नेशनल डिजास्टर मैनेजेंट अथॉरिटी ने बड़े पैमाने पर लोगों को बाढ़ वाले से इलाकों से निकालकर सुरक्षित जगहों पर पहुंचाए जाने की पुष्टि की है। इलाकों में पिछले दो हफ्तों से लगातार हो रही बारिश से अब तक 800 से ज्यादा लोगों की जान जा चुकी है।

एक साथ दौड़ेंगे पंडित पादरी, मौलवी और ग्रंथी

- सेना में भर्ती की तैयारी, नागपुर में होगी दौड़ प्रतियोगिता

नई दिल्ली (एजेंसी)। भारतीय सेना में अग्निवीर और अन्य नियमित कैडरों की भर्ती के लिए महाराष्ट्र के नागपुर में 3 से 13 सितंबर के बीच भर्ती रैली यानी दौड़ का आयोजन किया जाना है। इस भर्ती रैली में पंडित, पादरी, मौलवी, ग्रंथी और बौद्ध भिक्षु सभी लोग एक साथ दौड़ लगाएंगे। ये दौड़ नागपुर से 20 किलोमीटर दूर कैम्पटी छावनी में आयोजित होगी। छावनी अधिकारियों ने कहा कि अगले महीने होने वाली सेना की भर्ती रैली में अग्निवीरों के साथ-साथ धार्मिक शिक्षक यानी पंडित, मौलवी, ग्रंथी, पुजारी और बौद्ध भिक्षु भी शामिल

होंगे। मौलवी एक मील की दौड़ सहित शारीरिक परीक्षणों में भाग लेंगे, जिसके बाद दिल्ली में उनकी धार्मिक दक्षता का से मूल्यांकन होगा। चयनित उम्मीदवारों को



धार्मिक शिक्षक-जूनियर कमीशन अधिकारी के रूप में नियुक्त किया जाएगा। यह अग्निवीरों के उलट सेना में स्थायी पद है, जबकि अग्निवीरों का कार्यकाल चार साल का होता है।

इलेक्शन कमीशन जांच करेगा या फिर हलफनामा मांगेगा

- 4300 करोड़ रुपए के चंदे पर राहुल गांधी का नया हमला

नई दिल्ली (एजेंसी)। कांग्रेस के पूर्व अध्यक्ष और लोकसभा में नेता विपक्ष राहुल गांधी ने गुजरात में कुछ गुमनाम पार्टियों को कथित तौर पर सैकड़ों करोड़ रुपये का चंदा मिलने से जुड़ी खबर का हवाला देते हुए बुधवार को निर्वाचन आयोग पर निशाना साधा और सवाल किया कि क्या आयोग इस मामले में जांच करेगा या फिर उनसे हलफनामा ही मांगेगा। राहुल गांधी ने एक हिंदी अखबार में प्रकाशित खबर का हवाला देते हुए 'एक्स' पर पोस्ट किया, गुजरात में कुछ ऐसी अनाम पार्टियां हैं जिनका नाम किसी ने नहीं सुना, लेकिन उन्हें 4300 करोड़ का चंदा मिला। इन पार्टियों ने बहुत ही कम मौकों पर चुनाव लड़ा है, या उन पर खर्च किया है। लोकसभा में नेता प्रतिपक्ष ने यह सवाल भी किया, ये हजारों करोड़ आए कहाँ से। चला कौन रहा है इन्हें और पैसा गया कहाँ।



मंदिर में आई मुस्लिम क्लानगर, तालाब में पैर धोकर चली गई

- केरल में बवाल, वीडियो वायरल होने के बाद हुआ शुद्धिकरण

त्रिशूर (एजेंसी)। केरल के गुरुवायूर स्थित प्रसिद्ध श्रीकृष्ण मंदिर में मंगलवार को एक शुद्धिकरण अनुष्ठान किया गया। यह अनुष्ठान एक गैर हिंदू क्लानगर द्वारा मंदिर के पवित्र तालाब पर हाल ही में बनाए गए वीडियो के बाद किया गया। कहा गया है कि उसने पवित्र तालाब का वीडियो बनाते समय अपने पैर धोये थे। मंदिर सूत्रों के अनुसार, शुद्धिकरण अनुष्ठान के



महानजर मंदिर में दर्शन दोपहर 1.30 बजे तक प्रतिबंधित था। उन्होंने बताया कि शुद्धिकरण अनुष्ठान के तहत शिवेली नामक एक जुलूस निकाला गया और अन्य पूजा भी आयोजित की गई। श्रीकृष्ण मंदिर का प्रबंधन करने वाले गुरुवायूर देवस्वोम ने सोमवार को शुद्धिकरण अनुष्ठान की घोषणा की थी। एक पोस्ट में देवस्वोम ने कहा था कि एक गैर-हिंदू महिला ने पवित्र तालाब में प्रवेश कर वीडियो बनाया था। यह धार्मिक रूप से सही नहीं था।

भारत का इकलौता मंदिर जहां गणेश जी का नहीं है सिर

बिना सर के होती है पूजा, आप कहेंगे गणपति की लीला निराली

देहरादून (एजेंसी)। गणेश चतुर्थी की शुरुआत हो चुकी है, जिसका भक्तों को सालभर इंतजार रहता है, गणेश उत्सव के समय लोग अलग-अलग मंदिरों में बप्पा के दर्शन करने के लिए आते हैं, देश में गणेश जी के कई प्रसिद्ध मंदिर हैं, जिनके बारे में कुछ ना कुछ दिलचस्प कथाएं सुनने को मिल जाती हैं, आपने कई ऐसे मंदिरों के बारे में सुना होगा, जो अपने आप में रहस्यों को समेटे हैं, लेकिन इस लेख में हम आपको एक ऐसे मंदिर के बारे में बताते वाले हैं जहां बिना सिर वाले गणेश जी की पूजा होती है। जी हां आपने सही सुना चलिए बताते हैं उस मंदिर के बारे में। इस मंदिर का नाम मुंडकटिया मंदिर है, जो उत्तराखंड में मौजूद है, ये मंदिर दुनिया के सबसे अनोखे मंदिरों में शामिल है जहां भगवान की मूर्ती बिना सिर वाली है, उत्तराखंड के रुद्रप्रयाग जिले में मुंडकटिया मंदिर में बिना सिर वाले गणेश जी के दर्शन करने के लिए लोग दूर-दूर से आते हैं, ये मंदिर त्रियुगी नारायण मंदिर से काफी ज्यादा पास पड़ता है। मुंडकटिया मंदिर उत्तराखंड



केदार घाटी में सोनप्रयाग से 3 किमी दूर गौरी कुंड के नजदीक है, 'मुंडकटिया' शब्द 'मुंड' (सिर) और 'कटिया' (कटा हुआ) से मिलकर ये मंदिर बना है, जो इस मंदिर को एक प्राचीन कथा से जोड़े हुए है। स्थानीय लोगों का मानना है, ये वही जगह है जहां भगवान शिव ने गणेश जी का सिर काटा था, क्योंकि गणेश जी ने उन्हें देवी पार्वती के



निजी कक्ष में जाने से रोक दिया था। साथ ही ये भी कहते हैं इसी जगह पर भगवान शिव ने गणेश को हाथी का सिर लगाया था। एक बार माता पार्वती स्नान करने जा रही थीं। उन्होंने अपने शरीर पर लगे उबटन से बालक बनाया और उसमें जान डाल दी गई। लेकिन किसी कारण से नाराज महादेव ने गणेश जी का सर काट दिया।

पानी-पानी हुआ जम्मू, 115 साल का रिकॉर्ड टूटा

- पंजाब के गुरदासपुर में 400 स्ट्रैंट्स व टीचर्स फंसे, 5 फीट पानी
- जम्मू में 296 मिमी बारिश

नई दिल्ली (एजेंसी)। जम्मू में बारिश का 115 साल का रिकॉर्ड टूट गया। मौसम विभाग के मुताबिक मंगलवार सुबह 8.30 बजे से बुधवार सुबह 8.30 बजे तक 296 मिमी बारिश हुई। इससे पहले 52 साल पहले 1973 में 9 अगस्त को 272.6 मिमी बारिश हुई थी। पंजाब में लगातार बारिश से नदियां उफान पर हैं।

बांधों से पानी छोड़ने के कारण बुधवार को पठानकोट, गुरदासपुर, तरनतारन, होशियारपुर, कपूरथला, फिरोजपुर और फाजिल्का में बाढ़ आ गई है। गुरदासपुर के दबुरी स्थित



नवोदय विद्यालय में 400 से ज्यादा स्टूडेंट्स और टीचर्स बाढ़ में फंस गए हैं। स्कूल के ग्राउंड फ्लोर पर 5 फीट पानी भर गया है। बच्चों को

फर्स्ट फ्लोर पर रखा गया है। स्टूडेंट्स और टीचर्स को निकालने के लिए एनडीआरएफ और सेना की टीमें भेजी गई हैं। राज्य में भारी

बारिश के चलते सभी स्कूलों को 30 अगस्त तक बंद करने के आदेश दिए गए हैं। वहीं, रावी नदी में बाढ़ के चलते करतारपुर साहिब कॉरिडोर में भी 7 फीट तक पानी भर गया है। इसके कारण पाकिस्तान का श्री करतारपुर साहिब गुरुद्वारा भी डूब गया है। करतारपुर कॉरिडोर 4.7 किलोमीटर लंबी एक रोड है जो भारत में डेरा बाबा नानक को पाकिस्तान में करतारपुर साहिब गुरुद्वारे से सीधे जोड़ता है। इसका उद्घाटन 9 नवंबर, 2019 को किया गया था। दूसरी तरफ, पंजाब के पठानकोट के बुरे हाल हैं।

वैष्णो देवी में लैंडस्लाइड से मौत का आंकड़ा 32 हुआ

कई लापता, चश्मदीद बोले- अचानक सब तबाह हो गया

जम्मू (एजेंसी)। जम्मू के कटरा स्थित वैष्णो देवी धाम के ट्रैक पर लैंडस्लाइड में मरने वालों का आंकड़ा बढ़कर बुधवार को 32 हो गया। हादसा मंगलवार को दोपहर 3 बजे पुराने ट्रैक पर अर्धकुमारी मंदिर से कुछ दूर इंद्रप्रस्थ भोजनालय के पास हुआ।

कल देर रात तक 7 लोगों के मरने की खबर थी, लेकिन सुबह आंकड़ा बढ़ गया। बड़े-बड़े पत्थर, पेड़ और मलबा में दबने से ज्यादा नुकसान हुआ है। एक चश्मदीद ने बताया- बड़े-बड़े पत्थर अचानक गिरने लगे और सब तबाह हो गया। प्रशासन का कहना है कि 23 से ज्यादा लोग जख्मी हैं। कई लापता हैं। मरने वालों की संख्या और बढ़ सकती है। फिलहाल, इस इलाके में भारी बारिश की वजह से वैष्णो देवी यात्रा स्थगित कर दी गई है।



बीएमसी चुनाव से पहले महाराष्ट्र सरकार को मिल गई नई टेंशन

- जरांगे ने दी चेतावनी, मनाने पहुंचा फडणवीस के मंत्रियों का दल

मुंबई (एजेंसी)। महाराष्ट्र में मराठा आरक्षण आंदोलनकारी मनोज जरांगे ने एक बार फिर राज्य सरकार की मुश्किलें बढ़ा दी हैं। हालांकि, राज्य सरकार ने तेजी दिखाते हुए मंत्रियों का एक प्रतिनिधिमंडल भेजकर मनोज जरांगे से बातचीत करने के अपने प्रयास तेज कर दिए हैं। जरांगे बुधवार की सुबह जैसे ही मुंबई के लिए रवाना हुए। राज्य की फडणवीस सरकार ने शिवनेरी में उनसे मिलने के लिए एक मंत्रिस्तरीय प्रतिनिधिमंडल भेजा। दरअसल, मराठा आरक्षण कार्यकर्ता मनोज जरांगे 29 अगस्त से मुंबई में अपना आंदोलन शुरू करने पर अड़े हुए हैं। उन्होंने संवाददाताओं को बताया कि उन्हें कैबिनेट उप-समिति के प्रमुख और राज्य के मंत्री राधाकृष्ण विखे पाटिल का फोन आया था।



नई दिल्ली (एजेंसी)। देश में स्वदेशी फाइटर जेट के निर्माण की बहुत बड़ी समस्या दूर होने वाली है। इसकी सबसे बड़ी समस्या इसका समय पर उत्पादन नहीं हो पाना रही है। ऑपरेशन सिंदूर के बाद खुद प्रमुख एयर चीफ मार्शल एपी सिंह ने भी इस चुनौती की ओर इशारा किया था। दरअसल, स्वदेशी लड़ाकू विमानों के निर्माण में तेजी लाने के लिए हिंदुस्तान एयरोनॉटिक्स लिमिटेड ने अपनी रणनीति में ऐतिहासिक बदलाव का संकेत दिया है। इसके तहत अब सभी प्रमुख जेट मॉड्यूलों की पूरी असेंबली निजी कंपनियों को आउटसोर्स करने की योजना है। डिफेंस डॉट इन की एक रिपोर्ट के मुताबिक हिंदुस्तान एयरोनॉटिक्स लिमिटेड अब स्वदेशी लड़ाकू विमान मॉड्यूलों की असेंबली का काम देशी प्राइवेट कंपनियों को सौंपना चाहती है, ताकि भारतीय



वायुसेना को जल्द से जल्द इनकी डिलिवरी मिल सके और राष्ट्र की सुरक्षा चुनौतियों से निपटने में सहयोग मिले। एचएएल को लेकर जो खबर आई है, उससे उम्मीद है कि तेजस एमके 1ए और संभवतः



तेजस एमके2 और एएमसीए लड़ाकू विमानों के निर्माण के काम में भी बहुत तेजी आने वाली और इनकी डिलिवरी की दर दोगुनी होने वाली है। एचएएल की नई सोच के तहत जो निजी कंपनियां पहले से ही फाइटर जेट के प्रमुख हिस्से उपलब्ध करवाती हैं, वे अब विमान के उस हिस्से को पूरी तरह से पहले से ही तैयार करके देंगी और उन्हें एचएएल के मेन असेंबली लाइन पर सिर्फ फाइनल

टच देना पड़ेगा। इसका मतलब ये है कि विमान के ये हिस्से अब एचएएल की अंतिम असेंबली लाइन पर पूरी तरह से तैयार होकर पहुंचेंगी।

यानी इनमें वार्यरिंग होगी, हाइड्रोलिक लाइनें तैयारी मिलेंगी और अन्य कल-पुर्जे और उपकरण भी पहले से ही उसमें फिट हुई रहेंगी। निजी कंपनियां आज भी इन विमानों के प्रयोजन यानी मुख्य भाग, विंग्स और टेल जैसे प्रमुख हिस्से उपलब्ध करवाती हैं। इससे एचएएल की असेंबली लाइन पर लगने वाले समय में काफी कमी हो जाएगी और विमानों को तैयार करने के काम में काफी गति आ जाएगी। अभी हिंदुस्तान एयरोनॉटिक्स लिमिटेड को लार्सन एंड टुब्रो विंग्स उपलब्ध करवाती है।

ब्लैकमेलिंग से तंग आकर शोशा क्लब के मालिक भूपेंद्र रघुवंशी ने आत्महत्या की

इंदौर। शहर में शोशा क्लब के मालिक और शराब कारोबारी भूपेंद्र रघुवंशी ने आत्महत्या कर ली। पुलिस को मिले सुसाइड नोट में उन्होंने अपनी मौत के लिए एक शादीशुदा महिला को जिम्मेदार ठहराया। महिला द्वारा लगातार ब्लैकमेलिंग और बदनाम करने की धमकियों से परेशान होकर उन्होंने यह कदम उठाया है। अत्रपूर्ण थाना प्रभारी अजय नायर के अनुसार, भूपेंद्र (पिता लक्ष्मी नारायण, निवासी भवानीपुर) ने देर रात जहर खा लिया था। हालत बिगड़ने पर उन्हें निजी अस्पताल ले जाया गया, जहां सुबह डॉक्टरों ने उन्हें मृत घोषित कर दिया। परिजनों के अनुसार, विचयनगर क्षेत्र स्थित शोशा क्लब का संचालन भूपेंद्र करते थे और पिछले कुछ समय से इति तिवारी नाम की महिला उन्हें ब्लैकमेल कर रही थी। परिजनों का कहना है कि महिला पहले इंदौर में रहती थी और बाद में नौकरी लगने के बाद मुंबई शिफ्ट हो गई। लेकिन, वहीं से उसने ब्लैकमेलिंग का सिलसिला जारी रखा। वह कभी रेप केस की धमकी देती, तो कभी बदनाम करने की बात कहकर उनसे भारी रकम ऐंठती रही। जानकारी के मुताबिक, करीब



एक माह पहले ही भूपेंद्र से 23 लाख रुपए वसूले थे। इसके अलावा महिला फ्लैट और कार की मांग भी कर रही थी। परिजनों का आरोप है कि वह शराब पीकर फोन पर गंदी-गंदी गालियां देती थी और मानसिक रूप से प्रताड़ित कर रही थी। पुलिस ने फिलहाल मर्ग कायम कर लिया है और पूरे मामले की जांच शुरू कर दी है। परिजनों ने पुलिस को बताया कि भूपेंद्र पिछले कुछ दिनों से तनाव में थे। किसी से ज्यादा बात नहीं करते थे। भूपेंद्र के परिवार में पत्नी, एक बेटा व एक बेटी है। तनाव में रहने के कारण वे कारोबार पर भी ध्यान नहीं दे पा रहे थे। उनके तीन पब बंद हो गए थे। बाद

सुसाइड नोट में एक महिला को जिम्मेदार बताया, लाखों रुपए वसूले

सुसाइड नोट में साफ़ लिखा

भूपेंद्र ने अपने पांच पन्नों के सुसाइड नोट में इति तिवारी नामक महिला का जिक्र किया और आत्महत्या के लिए उसे ही जिम्मेदार बताया। भूपेंद्र ने लिखा कि इति से मेरी दोस्ती दो साल पहले हुई थी। शुरू में सब ठीक ठाक चला। वह इंदौर में रहती थी, लेकिन बाद में मुंबई चली गई। वहां से उसने मुझे धमकियां देने शुरू कर दी। कहती थी कि दुकर्म का केस दर्ज करावा दूंगी। एक दिन जब वह इंदौर आई तो उसने रात में खूब हमामा किया। मामला 25 लाख रुपए में सुलझा। उसे कुछ लोग सपोर्ट कर रहे थे। उसने मुझे परेशान करना शुरू कर दिया। उसके खर्चे मैं उठाता था। उसने मुझे पूरी तरह घर में कैद कर रखा था। भूपेंद्र ने आगे लिखा कि उसके लिए मैंने कार लेने की भी हॉ कर दी थी, लेकिन फिर इनकार किया तो उसने कहा कि केस लगवा दूंगी। उससे परेशान होकर मैंने दूसरा फोन लिया। एक फोन हमेशा उसके लिए फ्री रखना पड़ता था। उसके पति को भी हमारे बारे में पता था। एक बार मैं अपनी पत्नी और बच्चों को मुंबई छोड़ने गया था। तब भी इति ने ड्राइवर के सामने मुझसे झगड़ा किया। फिर वो इंदौर आई तो मेरे दोनों फोन को उसने कार के नीचे रखकर तुड़वा दिया। वो मुझे हर वक्त जलील करती थी। मेरे मरने के बाद मेरे घर वालों और दोस्तों को कोई परेशान न करे।

में एक रेस्त्रां खोला। वह भी बंद हो गया था। कर्ज के कारण भी वे परेशान थे।

महिला से क्लब में मुलाकात हुई

पुलिस जांच में पता चला कि महिला से दो साल पहले भूपेंद्र की क्लब में ही मुलाकात हुई थी। महिला दूसरे शहर में रहती है, लेकिन इंदौर आती-जाती रहती

थी। उसने भूपेंद्र से दोस्ती की और फिर ब्लैकमेल करना शुरू कर दिया और केस में फंसाने की धमकियां भी देने लगी। इसके बाद परेशान होकर मंगलवार को भूपेंद्र ने आत्महत्या कर ली। भूपेंद्र इंदौर में लंबे समय से शराब कारोबार से जुड़े थे और दो पबों का संचालन भी कर चुके थे। पुलिस ने जांच शुरू कर दी है।

डॉ. अम्बेडकर नगर (महू) और रीवा के बीच स्पेशल ट्रेन का परिचालन

दोनों दिशाओं में 5-5 फेरे चलेगी, दोनों दिशाओं से स्टॉपेज तय



23.30 बजे रविवार को तथा शुजालपुर 00.25 बजे एवं सीहोर 01.12 बजे सोमवार को पहुंचेगी। इस ट्रेन का दोनों दिशाओं में सतना, मैहर, कटनी, जबलपुर, नरसिंहपुर, गाडवावा, पिपरिया, इटारसी, नर्मदापुरम, रानी कमलापति, भोपाल, संत हिराराम नगर, सीहोर, शुजालपुर, मक्सी, देवास एवं इंदौर रेलवे स्टेशनों पर ठहराव दिया गया है। यह ट्रेन सेकंड एसी, थर्ड एसी, थर्ड एसी इकोनॉमी,

स्लीपर एवं सामान्य श्रेणी कोच के साथ चलेगी।- गाड़ी संख्या 01703 डॉ अम्बेडकर नगर-रीवा स्पेशल ट्रेन में टिकटों की बुकिंग 28 अगस्त, 2025 से सभी यात्री आरक्षक केन्द्रों एवं आईआरसीटीसी वेबसाइट पर आरंभ होगी। इन ट्रेनों के ठहराव, समय और संरचना के बारे में विस्तृत जानकारी के लिए यात्री कृपया रेलवे की अधिकृत वेबसाइट पर जाकर अवलोकन कर सकते हैं।

यूपीआई से नौकर ने निकाले पौने 2 लाख, रिटायर्ड सैन्य अफसर से ठगी

इंदौर। सेवानिवृत्त सैन्य अफसर ने प्रोग्राम प्रमोशन कार्यक्रम के लिए दो भाइयों को नौकरी पर रखा। दोनों ने अफसर का यूपीआई नंबर देख लिया और मौका पकट लेते ही उनके बैंक खाते से पौने दो लाख रुपए निकाल लिए। एरोडम पुलिस को स्मृति नगर निवासी ओमप्रकाश यादव ने बताया कि वे नौसेना से रिटायर्ड हुए हैं। संस्था शहादत को नमन के माध्यम से कवि सम्मेलन और देशभक्ति प्रोग्राम करते हैं। इसके लिए उन्होंने हरिओम पिता वल्लभ पांचाल और उसके भाई दीपक को नौकरी पर रखा था। हरिओम को रुपए पर नए मेंबरों को जोड़ना,

प्रोग्राम की फोटोग्राफी कराना और प्रोग्राम की जानकारी व्हाट्सएप पर भेजना होता था। हरिओम पूरा काम मेरे मोबाइल से करता था। एक दिन यूपीआई पेमेंट करते समय उसने मेरा मोबाइल कोड देख लिया। इसके बाद आरोपी ने 10 अगस्त से 13 अगस्त के बीच में 1 लाख 77 हजार रुपए भाई दीपक के अकाउंट में ट्रान्सफर कर दिए। **मोबाइल लिया, गिरवी बाइक छुड़ाई, किरांते भरी-** ओमप्रकाश के अकाउंट में रुपए कम होने पर उन्होंने ऑनलाइन अकाउंट की हिस्ट्री देखी तो पता चला कि उक्त रुपए दीपक के अकाउंट में बैंक ट्रान्सफर हुए हैं।

दुष्कर्मी पिता को 5 बार उम्रकैद की सजा, बेटी की व्यथा ने सजा दिलाई

इंदौर। नाबालिग बेटी से रेप के आरोपी सोतेले पिता को जिला कोर्ट ने 5 अलग-अलग धाराओं में उम्रकैद दी है। आरोपी ने नाबालिग के साथ चार बार दुष्कर्म किया था। खास बात यह है कि मामले में पीड़िता की मां बयान से पलट गई थी, लेकिन कोर्ट ने डीएनए रिपोर्ट को आधार बनाया और पीड़िता की आपबीती सुनकर फैसला सुनाया। अभियोजन के अनुसार, पीड़िता 27 जुलाई 2022 को अपनी मां के साथ थाने पहुंचकर पिता के खिलाफ रिपोर्ट दर्ज कराई थी। पीड़िता ने बताया था कि माता-पिता चाय की दुकान पर काम करते हैं।

आरटीओ के डेटाबेस में मोबाइल नंबर अपडेशन के लिए अभियान

विभाग के सारथी पोर्टल पर

लिंक दी गई, स्वयं करना संभव

इंदौर। प्रदेश में वाहन के पंजीयन और ड्राइविंग लाइसेंस प्राप्त करते वक्त आवेदक को अपना मोबाइल नम्बर दर्ज करना अनिवार्य होता है। कई बार वाहन स्वामी की जगह डीलर अपना मोबाइल नम्बर दर्ज कर देते हैं।

वाहन स्वामी और डीलर द्वारा सही मोबाइल नम्बर दर्ज कराने के बाद संबंधित व्यक्ति द्वारा मोबाइल नम्बर कुछ वर्षों बाद परिवर्तित कर देने के कारण डेटाबेस में संबंधित व्यक्ति का मोबाइल नंबर अपडेट नहीं रह पाता। मोबाइल नम्बर अपडेट करने के लिये इन दिनों परिवहन विभाग द्वारा विशेष अभियान

आरटीओ के डेटाबेस में मोबाइल नंबर अपडेशन के लिए अभियान

विभाग के सारथी पोर्टल पर लिंक दी गई, स्वयं करना संभव

संचालित किया जा रहा है। वाहन स्वामी अथवा डीलर नेशनल इंफॉर्मेशन सेंटर (एनआईसी) के वाहन सारथी पोर्टल पर जाकर स्वयं ही आसानी से मोबाइल नंबर अपडेट कर सकते हैं। वाहन सारथी पोर्टल पर आधार प्रमाणिकरण के माध्यम से मोबाइल नम्बर अपडेट करने की ऑनलाइन सुविधा उपलब्ध है। आधार में दर्ज आवेदक और उसके अभिभावक के नाम का वाहन पंजीयन और ड्राइविंग लायसेंस के डेटाबेस में दर्ज नाम से शत-प्रतिशत मिलान होने पर डेटाबेस में मोबाइल नम्बर तत्काल अपडेट हो जाता है। आधार पंजीयन और ड्राइविंग लायसेंस के डेटाबेस में दर्ज नाम में भिन्नता पाई जाती है, तो आवेदक को पोर्टल पर अपना कोई दूसरा परिचय पत्र जैसे आधार कार्ड,

आरटीओ के डेटाबेस में मोबाइल नंबर अपडेशन के लिए अभियान

मतदाता परिचय पत्र और पासपोर्ट अपलोड करना पड़ता है। आरटीओ कार्यालय द्वारा दर्ज दस्तावेज और आधार से आवेदक और उसके अभिभावक के नाम का पंजीयन और ड्राइविंग लाइसेंस में दर्ज नाम का सत्यापन किया जाता है। अफ्रवल के बाद मोबाइल नंबर डेटाबेस में अपडेट हो जाता है। अपडेट प्रक्रिया को विस्तृत रूप से स्क्रिन शॉट के माध्यम से नाम का वाहन पंजीयन और ड्राइविंग लायसेंस के डेटाबेस में दर्ज नाम से शत-प्रतिशत मिलान होने पर डेटाबेस में मोबाइल नम्बर तत्काल अपडेट हो जाता है। आधार पंजीयन और ड्राइविंग लायसेंस के डेटाबेस में दर्ज नाम में भिन्नता पाई जाती है, तो आवेदक को पोर्टल पर अपना कोई दूसरा परिचय पत्र जैसे आधार कार्ड,

रक्षा क्षेत्र में आत्मनिर्भरता व एकीकृत लॉजिस्टिक आगामी युद्धों में विजयी होने की कुंजी : जनरल

इंदौर। प्रमुख रक्षा अध्यक्ष (सीडीएस) जनरल अनिल चौहान ने भविष्य के युद्धों में जीत सुनिश्चित करने के लिए सभी क्षेत्रों में त्वरित और निर्णायक संयुक्त प्रतिक्रिया का आह्वान किया। उन्होंने कहा कि भविष्य के युद्धक्षेत्र, सेवा सीमाओं को नहीं पहचानेंगे। जनरल अनिल चौहान मंगलवार 26 अगस्त को डॉ अंबेडकर नगर (महू) स्थित आर्मी वॉर कॉलेज में 'युद्ध पर प्रौद्योगिकी का प्रभाव' विषय पर युद्ध, युद्ध कला और युद्ध संचालन पर अपनी तरह के पहले नि-सेवा सेमिनार, 'रण संवाद' में मुख्य भाषण दे रहे थे।

रक्षा क्षेत्र में आत्मनिर्भरता और एकीकृत लॉजिस्टिक को आगामी युद्धों में विजयी होने की कुंजी बताते हुए सीडीएस ने दोहराया कि 'संयुक्तता' भारत के परिवर्तन का आधार है। उन्होंने संयुक्त प्रशिक्षण को संस्थागत बनाने और परिचालन क्षमता बढ़ाने के लिए आर्टिफिशियल इंटेलिजेंस, साइबर और क्रांटम जैसी निरंतर विकसित हो रही तकनीकों को अपनाने की



आवश्यकता पर बल दिया। एक मजबूत नागरिक-सैन्य एकीकरण के लिए उन्होंने सुदर्शन चक्र (भारत का अपना लौह गुंबद) विकसित करने के महत्व और प्रतिबद्धता पर बल दिया जो 'ढाल और तलवार' दोनों का काम करेगा। उन्होंने कहा कि भविष्य के युद्धों में विजय प्राप्त करने के लिए विभिन्न क्षेत्रों में क्षमताओं का विकास आवश्यक है।इस जनरल अनिल चौहान ने कोर्टिल्य का हवाला देते हुए कहा कि भारत प्राचीन काल से ही विचारों और ज्ञान का स्रोत रहा है। हालांकि, भारतीय युद्धों के विद्वतापूर्ण विश्लेषण या रणनीति पर अकादमिक चर्चा का बहुत कम साहित्य उपलब्ध है। उन्होंने कहा कि युद्ध, नेतृत्व, प्रेरणा, मनोबल और तकनीक के विभिन्न आयामों पर गंभीर शोध किए जाने की आवश्यकता है। उन्होंने यह

भी कहा कि भारत को सशक्त, सुरक्षित, आत्मनिर्भर और विकसित बनना होगा और यह तभी संभव है जब सभी हितधारक भविष्य के लिए तैयार सेनाओं के निर्माण में सामूहिक रूप से भाग लें।

सीडीएस ने बताया कि रण संवाद का उद्देश्य वास्तविक अभ्यासकर्ताओं के लिए एक मंच तैयार करना है, विशेष रूप से युवा और मध्यम स्तर के अधिकारियों के लिए जो तकनीकी प्रगति से अवगत हैं। उन्होंने कहा कि उनके विचारों को सुनने की आवश्यकता है ताकि एक ऐसा वातावरण तैयार किया जा सके जहां नए विचारों के बीच सामंजस्य और सद्भाव, सैन्य-कर्मियों द्वारा प्रदान किए गए अनुभव के साथ सह-अस्तित्व में रह सके। दो दिवसीय संगोष्ठी में सेवारत सैन्य पेशेवरों को रणनीतिक संवाद के अप्रभाग में लाया जाएगा। रक्षा मंत्री श्री राजनाथ सिंह दूसरे और अंतिम दिन पूर्ण सत्र को संबोधित करेंगे। इस दौरान कुछ संयुक्त सिद्धांत और प्रौद्योगिकी परिप्रेक्ष्य एवं क्षमता रोडमैप भी जारी किए जाएंगे।

ड्रग की महिला तस्कर ने अपने कई साथियों के नाम भी बताए

मामला एक करोड़ की ड्रस, 48 लाख केश मिलने का

इंदौर। द्वारकापुरी थाना क्षेत्र से क्राइम ब्रांच ने एक करोड़ की ड्रस के साथ महिला तस्कर को पकड़ा था। पूछताछ में महिला सीमा ने कई तस्करों के नाम बताए हैं। वह 10 साल से इस गोरखबंधे में पति महेश टोपी और दोनो भाइयों के साथ लित थी। घर के सामने उसकी बहन और जीजा रहते हैं। दोनों को सीमा के बारे में पता था, लेकिन वे पुलिस को कभी भनक नहीं लगने देते थे। सूत्रों के मुताबिक, बहन और जीजा का मुंह बंद रखने महिला तस्कर कई बार आर्थिक मदद भी करती थी।

महिला झोपड़ी बनाकर रहती थी, ताकि किसी को शक नहीं हो सके कि उसके पास पैसा है। उसके घर से पुलिस ने साढ़े 48 लाख रुपए, सोना-चांदी के जेवर और इलेक्ट्रॉनिक तैलकांटा जब्त किया था। महिला ने मादक पदार्थ तस्कर कई बार आर्थिक मदद भी दबाकर रखा था। महिला के घर



दबिश देने गए टीम के एक अधिकारी ने बताया कि महिला निमभर घर से गायब रहती थी। इससे आसपास के लोगों को लगता था कि वह प्राइवेट काम करती है। शाम को घर लौटकर आती थी। कुछ युवक जरूर उसके घर आते जाते थे।

बैंक खाते, संपत्ति चेक करेगी पुलिस- पुलिस के अनुसार, महिला के घर से नकदी मिली है तो बैंक खाते में भी पैसे होंगे। उसके ट्रॉजैक्शनों की जांच की जाएगी। झोपड़ी के अलावा महिला की अन्य संपत्तियों की जानकारी खंगाली जा रही है। बताते हैं, महिला का पक्का मकान भी है, जो किराए पर दे रखा है। पुलिस से बचने वह झोपड़ी में रहती थी। उसकी झोपड़ी के आसपास पारदी और कंजर लोग बड़ी संख्या में रहते हैं।

ड्रग तस्कर को पकड़ने वाले 52 पुलिसकर्मियों का सम्मान किया

पुलिस कमिश्नर ने सभी को प्रशस्ति पत्र, नकद इनाम दिया



थाना परदेशीपुरा, आरक्षक लक्ष्मण जामोद थाना विजय नगर, आरक्षक बेनु धनगर थाना लसूडिया कानून व्यवस्था इयूटी में सराहनीय और उल्लेखनीय कार्य करने के लिए सम्मानित किया। उपनिरीक्षक अंजू बक्शी थाना हीरानगर को पॉस्को एक्ट में अपहर्ता की दस्तयाबी करने, प्रधान आरक्षक नानूराम चावडा थाना बाणगंगा को गुमशुदा 10 नाबालिग बालक-बालिकाओं की दस्तयाबी करने, प्रधान आरक्षक कालीचरण थाना संयोगितागंज के डकैती के अपराध में 8

आरोपियों को पकड़ने, प्रधान आरक्षक स्वदीप सिंह, आरक्षक नरेंद्र मौर्य, आरक्षक सुनील कुमार, आरक्षक कैलाश भंवर, आरक्षक प्रकाश रघुवंशी थाना चर्दन नगर, आरक्षक अनुराग सिंह थाना द्वारकापुरी, प्रधान आरक्षक अभिषेक पंवार रक्षित केंद्र को अंधे कलर का खुलासा करने, सहायक उप निरीक्षक रमेश चंद्रवंशी, सैनिक मूलचंद कटारिया थाना यातायात को बिचौली बिज पर चेन बंधाई के 2 आरोपियों का पकड़ने, सहायक उप निरीक्षक लालसिंह भंडारी, सहायक उपनिरीक्षक गजेंद्र सिंह तोमर, महिला आरक्षक निर्मला मेवाडा को पीक अरबंस में बेहतर यातायात प्रबंधन तथा आसूचना-सुरक्षा शाखा के 4 पुलिस अधिकारियों-कर्मचारियों को विविध शीर्ष, सत्यापन कार्य व सूचना संकलन में बेहतर कार्य करने पर इनाम दिया गया।

नावदा पंथ डकैती मामले में तीन टीमें बनाई

इंदौर। रविवार रात चंदन नगर थाना क्षेत्र के नावदा पंथ स्थित फार्म हाउस में हुई सशस्त्र डकैती मामले में पुलिस ने बदमाशों की तलाश शुरू कर दी है। सहायक पुलिस आयुक्त शिवेन्द्र जोशी ने बताया कि आरोपियों को पकड़ने तीन टीमें लगाई गई हैं। टीमों को धार-झाबुआ के आदिवासी क्षेत्रों में रवाना किया गया है। घटना स्थल पर फिंगर प्रिंट चेक किए हैं। वारदात के पहले जिन बदमाशों ने फार्म हाउस के सामने रहने वाले मजदूरों की दरवाजे की कुंडी लगा दी थी, उनसे भी पूरे घटनाक्रम की जानकारी ली। मजदूरों के मुताबिक, बोलचाल की भाषा में बदमाश आदिवासी होना प्रतीत हो रहे थे। आश्रम में पुजारी और जिन दो कर्मचारियों को बंधक बनाकर बदमाशों ने पीटा था, उनसे भी पुलिस ने बात की है। पुलिस का कहना है कि बदमाश वारदात को अंजाम देकर अंधेरा का लाभ लेते हुए भाग निकले। आरोपी का कूड़ी लगा कर आसपास लगे सीसीटीवी कैमरे खंगाले जा रहे हैं। सूत्रों ने बताया कि मामले में पुलिस ने कुछ सदिश्यों को हिरासत में लिया है।

दृष्टिकोण

अनिल त्रिवेदी

लेखक अभिभाषक हैं।

मनुष्य और दिमाग की जुगलबंदी सवाल और जवाब के बगैर नहीं हो सकती। यदि मनुष्य के मस्तिष्क में सवाल ही नहीं आते तो आज भी मनुष्य जस का तस ही होता याने प्रागैतिहासिक काल खंड जैसा आदिमानव। उस समय आदिमानव को कुछ करने और सोचने की जरूरत ही नहीं थी फिर भी उसने निरंतर सोचा थेऔर दुनिया सोच-विचार सवाल जवाब से ही निरन्तर आगे बढ़ती रही। आधुनिक काल खंड की विकसित दुनिया में आज जहां देखो वहां एक ऐसी दुनिया बनती जा रही है जो मनुष्य के मन में आये सवालों से मुंह चुराती नजर आ रही हैं!अभी तक हम असंख्य सवालों से जुझते हुए आगे बढ़ते रहे और गर्व करते नहीं थकते देखा हमने गूढ़तम सवाल का भी उत्तर तलाश लिया है! पर अब दुनिया भर में फैले हुए मनुष्य खुल कर सवाल जवाब करने से बचने लगे हैं।यह देश दुनिया के पैमाने पर ही नहीं समाज, घर – परिवार के स्तर पर भी यही सब आम बात हो रही है। बड़ों से या ताकतवर से सवाल मत पूछो यहां से ही शुरुआत हो रही है। सवाल को विद्रोह या असभ्यता की संज्ञा दी जाने लगी है। जवाब नहीं है इसलिए सवाल नहीं पूछा जाता ऐसा मामला नहीं है सवाल पूछे जाएंगे तो जवाब देना होगा और जवाब को लेकर फिर सवाल किया जावेगा और फिर जवाब देने का सवाल खड़ा हो जावेगा। इस लिए सवाल को खड़ा ही नहीं होने दो तो जवाब का सवाल ही नहीं खड़ा होगा। दुनिया भर की संसदों में सवाल जवाब से ज्यादा हो हल्ला शोर शराबा छाया हुआ है। प्राचीन काल में राजा महाराजा से सवाल जवाब न करने की बात तो एक बार समझौं जा सकती हूं पर चुर्नी हुई और संविधान के पेट से निकली और चलने वाली सरकारों और संस्थानों को भी सवाल जवाब नाहक बवाल ही लगने लगा है।

आज की दुनिया का मजा यह है कि मनुष्य का मनुष्य से ज्यादा मशीन पर भरोसा बढ़ता ही जा रहा है। मनुष्य

सामयिक

डॉ. सुधीर सक्सेना

लेखक वरिष्ठ पत्रकार हैं।

भारत-चीन सीमा के समीप अरूणाचल में सिआंग नदी पर प्रस्तावित पन बिजली बांध के खिलाफ सिआंग घाटी में विरोध दिनों-दिन प्रबल होता जा रहा है। गौरतलब है कि इस विशाल बाँध को चीन के ब्रह्मपुत्र पर बांधे जा रहे विश्व के विशालतम बाँध की भारत की ओर जवाबी कार्रवाई के तौर पर देखा जा रहा है। करीब तीन सौ मीटर ऊँचे और 13.2 मिलियन डॉलर की लागत की इस परियोजना से लगभग 12 हजार मेगावाट बिजली उत्पन्न होगी। स्थानीय आदिवासियों, जिनमें आदि समुदाय की प्रमुखता है, स्वयंसेवी संगठनों तथा पर्यावरणविदों के गहन प्रतिरोध के चलते इस महत्वाकांक्षी परियोजना के समक्ष विराट प्रश्नचिह्न उठ खड़ा हुआ है।

अरूणाचल की जीवन रेखा के तौर पर प्रवाहित सिआंग या दिहांग नदी, जिसे यालुंगा जांगबो के तौर पर भी जाना जाता है, पूर्वी हिमाचल की प्रमुख नदी है। तिब्बत के कैलाश पर्वत के समीप यालुंग-उदगम से निकली यह हिमालय के समोर पूर्वाभिमुख बहकर अरूणाचल में प्रवश करती है और फिर दक्षिण की ओर मुड़कर असम में लोहित और दिबांग से मिलकर ब्रह्मपुत्र के चौड़े पाट का निर्माण करती है। सुबनश्री, भरेली और कामेंग सिआंग की सहायक नदियां हैं। इसकी नील-हरित लहरों की छटा देखते ही बनती है। उसे रीवर डॉल्फिन

अंतरराष्ट्रीय कुत्ता दिवस


प्रमोद दीक्षित मलय

लेखक शैक्षिक संवाद मंच के संस्थापक हैं।

कुत्ता और मानव जीवन का सम्बंध अत्यंत प्राचीन है। पाषाण काल में कुत्तों के मनुष्य के साथ रहने के प्रमाण मिले हैं। पुरातात्विक शोधों से कुत्ते और मानव का सम्बन्ध वर्तमान से 12000-15000 वर्ष पूर्व तक प्रमाणित हुआ है। मांसाहारी प्राणी कुत्तों ने मनुष्यों के साथ रहने के लिए स्वयं में बदलाव भी किए हैं, ये बदलाव चयापचय क्रिया, प्रवृत्ति, आदत एवं स्वभाव और शारीरिक बनावट में हुए हैं। मानव जीवन के साथ कुत्ता प्राकृतिक रूप से ढलता-बसता गया है। कुत्ता मनुष्य का अंतरंग मित्र है, वह सुख-दुःख का सहभागी है तो आखेटक-जीवन का संगी-साथी भी। कुत्ता एकाग्र स्वाभिभक्ति एवं अविचल निष्ठा का प्रतीक है, पर्याय है। वह सुरक्षा, सतर्कता और प्रेमयुक्त व्यवहार का जीवंत आख्यान है। भगवान शिव के उग्र अंश रूप काल भैरव का वाहन है कुत्ता। धर्मराज युधिष्ठिर के साथ कुत्ता स्वर्ग की यात्रा में सहभागी है तो भगवान दत्तात्रेय के साथ रहने वाले चार श्वान वास्तव में चार वेदों तथा ऋग्वेद, यजुर्वेद, सामवेद एवं अथर्ववेद का प्रतिनिधित्व करते हैं। श्वान ऋग्वेद के पृष्ठों में श्लोक-ऋचा से महिमा मंडित है, अभिर्नदित है। श्वान अंतरिक्ष में पृथ्वी की परिक्रमा करने वाला प्रथम मानवेतर जीवित प्राणी है। वह खतरनाक सैन्य अभियानों में सेना का सहायक है तो आपदा-विपदा के संकट काल में बचाव दल का सहयोगी भी। वह मनुष्य का निकटस्थ प्रियतम मित्र है, हितैषी है। श्वान अपने स्वामी की सेवा, सुरक्षा, सम्मान के लिए प्राणपण से अहोरात्र सजग-सन्नध है। तभी तो कुत्तों की पूजा-अर्चना के लिए नेपाल में मनाया जाने वाला ‘कुकुर तिहार’ नामक त्योहार लोक आस्था, विश्वास एवं प्रेम का उत्कृष्ट उदाहरण सर्वविदित है, वहीं भारत के कर्नाटक राज्य के रामनगर जनपद अंतर्गत चित्रपटना ग्राम में भी कुत्तों का एक मंदिर स्थापित है और आपदा-विपदा से बचाव हेतु पूजा कर सम्मान प्रदर्शित

भूतपूर्व सवाल और भूतपूर्व जवाब !

आज की दुनिया का मजा यह है कि मनुष्य का मनुष्य से ज्यादा मशीन पर भरोसा बढ़ता ही जा रहा है। मनुष्य और मशीन में बुनियादी अंतर यह है कि मनुष्य को प्रलोभन देकर खुश और सम्मानित किया और खरीदा जा सकता है डराया धमकाया जा सकता है पर मशीन को न तो खुश किया जा सकता है और नहीं डराया धमकाया या लोभ लालच देकर सम्मानित ही किया जा सकता है। मनुष्य प्रकृति का अंश है और मशीन मनुष्य की कृति का अंश है इसी कारण मनुष्य मशीनों पर एकाधिकार स्थापित कर मशीन द्वारा आंकड़ों के खेल से मनवाह्य परिणाम पाने की दिशा में तेजी से चल पड़ा है। इस कारण आज की दुनिया में मनुष्य और मशीन दोनों ही केन्द्रित एकाधिकार वाली अर्थव्यवस्था के पूर्ज बन गये हैं।



और मशीन में बुनियादी अंतर यह है कि मनुष्य को प्रलोभन देकर खुश और सम्मानित किया और खरीदा जा सकता है डराया धमकाया जा सकता है पर मशीन को न तो खुश किया जा सकता है और नहीं डराया धमकाया या लोभ लालच देकर सम्मानित ही किया जा सकता है। मनुष्य प्रकृति का अंश है और मशीन मनुष्य की कृति का अंश है इसी कारण मनुष्य मशीनों पर एकाधिकार स्थापित कर मशीन द्वारा आंकड़ों के खेल से मनचाहा परिणाम पाने की दिशा में तेजी से चल पड़ा है। इस कारण आज की दुनिया में मनुष्य और मशीन दोनों ही केन्द्रित एकाधिकार वाली अर्थव्यवस्था के पुर्जे बन गये हैं।

मशीन के बल पर दुनिया भर में काम काज पर एकाधिकार करना आसान होता जा रहा है। सर्वप्रभुता सम्पन्न नागरिक सारी दुनिया में निष्प्रावी उपभोक्ता बन गया है। आज मनुष्य किसी भी सवाल का जवाब मनुष्य के बजाय मशीन से पूछता है गूगल और ग्रीक डूबते नागरिकों के तिनके के सहारे जैसे बन गये हैं। आज की दुनिया में मनुष्य से ज्यादा मशीन की पूछताछ दिन-प्रतिदिन बढ़ती ही जा रही है। आज तक मनुष्य या समाज का विकास मनुष्यों के मध्य होने वाले संवाद या सवाल जवाब के अंतहीन सिलसिले पर निर्भर था पर आधुनिक काल में देश और दुनिया में कोई भी आपसी विचार विमर्श और सवाल जवाब को बीती हुई दुनिया का अवशेष मानने लगे हैं। सवाल उठाना या जवाब मांगना अब असभ्यता या अभद्रता मानी जाने लगी हैं। न कुछ बोलना और न कुछ पूछना सत्ता या दुनिया चलाने वालों की पहली पसंद बन गई है। दुनिया भर में राजा रजवाड़ों से लेकर तानाशाही हुकूमत ही नहीं चुनी हुई लोकतंत्रात्मक संविधान वाली सरकारों को भी सवाल

जवाब पसंद नहीं है। हमारे पढ़े लिखे समझदार माने जाने वाले परिवारों और समाजों में भी युवा पीढ़ी को सवाल जवाब करने हेतु प्रेरित नहीं किया जाता इसके उलट आज्ञाकारी होना या आंख मीच कर जो हो रहा है उसे बिना किसी सवाल जवाब के मानते रहना ही सभ्यता और संस्कृति और संस्कार की गौरवशाली परंपरा माना जाता है।

संसदीय लोकतंत्र और संसदीय कार्य में सवाल जवाब और तार्किक बहस इतिहास हो गई। सत्ता पक्ष और विपक्ष सवाल जवाब और बहस से ज्यादा यंत्रवत कार्यवाही में उलझकर देश और दुनिया के सवालों का हल निकालने में रुचि रखने से बचना चाहते हैं। आज की दुनिया में बहस को विवाद या झगड़ा या विणझवाद निरूपित किया जाने पर आम सहमति जताई जा रही है इसी कारण आज की दुनिया में मनुष्य की चेतना से ज्यादा मशीन की यंत्रवत कार्यवाही को लोकप्रिय बनाने का सिलसिला बढ़ता ही जा रहा है। मानव जीवन की चेतना और मस्तिष्क के प्रयोग से हिल मिल कर निजी और सार्वजनिक जीवन में समस्या समाधान की मानवीय मूल्यों पर आधारित पद्धति का आधुनिक काल में दिन-प्रतिदिन लोप होता जा रहा है। विचार के मामले में सदियों से अपने देश समाज को सिरमौर मानने वाले लोग अपने देश के भविष्य के नागरिकों को वैचारिक नींव डालने वाले स्कूलों को बंद होते चुपचाप देखते हुए भौंचक्का बने हुए हैं। स्कूल कालेज में डमी एडमिशन गर्व का विषय और कोचिंग क्लास युवा शिक्षा के नये तीर्थ स्थल बन गये हैं। दुनिया भर में सबसे ज्यादा युवा पीढ़ी वाले लोकतंत्र में युवा पीढ़ी के मन में सवालों और जवाबों का तूतपूत होते जाना आधुनिक काल में अभूतपूर्व स्थिति हैं।

अरूणाचल में बांध के खिलाफ मोर्चा बंधा

जैसी दुर्लभ मत्स्य प्रजातियाँ और विविधवर्णी वन-संपदा के लिये भी जाना जाता है। विशेषज्ञों का मत है कि बांध के बाँधने से इन पर प्रतिकूल प्रभाव पड़ेगा। दूसरे भूकंप-संवेदी क्षेत्र होने से विशाल बाँध के निर्माण से पारिस्थितिकी प्रभावित होगी। तय है किबांध बाँधने से कमसकम 25 गाँव डुबान में आयेंगे। इनमें अपर सिआंग जिले के मुख्यालय यांगकियांग का भी समावेश है। डुबान से आदि समुदाय के पूजा स्थल भी प्रभावित होंगे और बड़ी संख्या में आदिमजन विस्थापित होंगे। ये ही कारण हैं कि प्रतिरोध दिनोंदिन बढ़ता और फैलता जा रहा है तथा सरकार प्रभावितजनों को ‘कन्विंस’ करने में विफल रही है। असंतोष का आलम यह है कि उसे क्षेत्र में केंद्रीय सशस्त्र पुलिस बल तैनात करना पड़ा है, जिसके चलते उस पर घाटी को छावनी में तब्दील करने के आरोप का सामना करना पड़ रहा है।

सिआंग पर बाँध की गाथा सन 2017 में नीति आयोग के प्रस्ताव से शुरू होती है, लेकिन विरोध के चलते योजना अब तक सिरे नहीं चढ़ सकी है।रिटायर्ड चीफ इंजीनियर एटान लेगो सीस्मिक जोन की दुहाई देकर बांध रोकने की मांग करते हैं, तो सिआंग इंडीजीनस फार्मर्स फोरम के मुख्य सलाहकार अनौंग जोंगकी ‘नो डैम, नो सर्व’ का फंडा बुलंद किये हुये हैं। मानवाधिकार वकील एबो मिली सरकार पर दमन और लोगों को हिरासत में लेने का आरोप लगतो हैं। सरकारी सूत्रों का दावा है कि करीब 60 फीसद आबादी बांध के समर्थन में है। उसने दिसंबर में पारोंंग में ग्राम प्रमुखों को नोटिस भी जारी कर

दी हैं। लेकिन फोरम के प्रवक्ता टागोरी मिजे सरकारी दावे को चुनौती देते हुए कहते हैं कि सरकार ने आंकड़ों



में हेराफेरी, गलतबयानी और संवादहीनता बरती है।

मिलें रीगा का उदाहरण देते हैं और कहते हैं कि अनेक दस्तखत फर्जी अथवा डुप्लीकेट हैं। वह पीएफआर में



अनियमितता की बात करते हैं और कहते हैं कि

सरकारी प्रक्रिया में ईमानदारी और पारदर्शिता का अभाव है। बाँध से प्रभावित हो रहे स्थानीयजनों ने 14 जुलाई को गेकू में रैली निकाली। प्रदर्शनों ने पारोंंग, रियेव और बेगिंग को अपनी चपेट में ले लिया। आदिवासियों ने गांव-गांव में धार्मिक अनुष्ठानों के जरिये सर्वेक्षण का विरोध किया। अतिरिक्त जिला आयुक्त गामतुम पाडू जब फरवरी में पारोंंग गये तो उन्हें आदिवासियों की मानसिकता का एहसास हुआ। अरूणाचल के मुख्यमंत्री पेमा खाडू सिआंग पर बांध को ‘राष्ट्रीय हित’ का उपक्रम मानते हैं और रीगा, रियेव और पांगकांग में एम्बोयूज होने की बात करते हैं, किंतु फोरम के अध्यक्ष गेगांग जीजोंग प्रश्न करते हैं कि बड़े पैमाने पर विस्थापन से राष्ट्रीय हित कैसे सधेगा? उनकी दृष्टि में बाँध अनेक संकटों का न्यूता देगा।

लगभग ढाई दर्जन एनजीओ इस मुद्दे पर फोरम के साथ हैं। बड़ी संख्या में लोग नदी जल वितरण पर चीन से वार्ता और संधि की बात करते हैं और मानते हैं कि भारत और चीन में सीमावर्ती क्षेत्रों में विशाल बाँधों के निर्माण पारिस्थिति की संतुलन बिगड़ेगा और कई संकट उठ खड़े होंगे। कहना कठिन है कि स्थानीय प्रतिरोध के चलते एनएचपीसी की यह ‘संप’ नामक परियोजना पूरी हो सकेगी या नहीं? उधर चीन में मेदोंग में ब्रह्मपुत्र पर 60,000 मेगावाट की विश्व की विशालतम पनबिजली परियोजना पर द्रुत गति से काम चल रहा है, जिससे भारत का चिंतित होना स्वाभाविक है।

पाषाण काल से है कुत्ते और मानव का साहचर्य जीवन

पूरी दुनिया में पालतू और आवारा कुत्तों की संख्या एक अनुमान के अनुसार लगभग 70-80 करोड़ है। चीन, कोरिया, भारत, अमेरिका, वियतनाम, इंडोनेशिया, फिलीपींस में कुत्तों की बड़ी आबादी स्थित है। उचित प्रबंधन न होने से कुत्ते अब मानव जीवन के लिए चुनौती बन रहे हैं। कुत्तों द्वारा महिलाओं-बच्चों पर हमला करने, शरीर नोच लेने की घटनाएं बढ़ी हैं। कुत्तों की बढ़ती संख्या भविष्य के बड़े संकट का संकेत है। कुत्तों की नसबंदी एवं टीकाकरण करने तथा आक्रामक कुत्तों को शेल्टर होम में रखना समाधान का एक रास्ता हो सकता है। भारत में सरकारी आंकड़े के अनुसार 1.6 करोड़ स्ट्रीट डॉग हैं, राष्ट्रीय राजधानी क्षेत्र नयी दिल्ली भी आवारा कुत्तों के हमलों से भयाक्रांत है, किंतु सुप्रीम कोर्ट के हालिया आदेश से संकट से मुक्ति की उम्मीद भरी रोशनी दिखाई पड़ी है। बावजूद इसके कुत्ते और मानव का सम्बंध मधुर बना रहेगा।

किया जाता है। कुत्तों के प्रति प्रेम, सम्मान और आभार प्रकट करने लिए प्रत्येक वर्ष 26 अगस्त को ‘अंतरराष्ट्रीय कुत्ता दिवस’ मनाया जाता है, ताकि मानव और कुत्ते का सम्बन्ध नित नवीन रूप धारण कर आत्मीय सहकार, संवेदना और प्रेम-माधुर्य के साथ प्रगाढ़तर होता रहे।

अमेरिकी पालतू पशु जीवन शैली विशेषज्ञ, पशु कल्याण कार्यकर्त्री एवं अधिवक्ता कोलीन पैगे ने सन् 2004 में वैश्विक कुत्ता पूजा के आयोजन का आरम्भ किया था। स्मरणीय है, जब कोलीन 10 वर्ष की थीं तो स्थानीय पशु आश्रय से एक कुत्ता ‘शेल्टी’ को गोद लिया था। कुत्तों के प्रति उनकी समझ और दोस्ती समय के साथ गहरी होती गई। वह न केवल कुत्तों अपितु अन्य पालतू पशुओं के प्रति भी बहुत संवेदनशील एवं कल्याण हेतु सुचिंतित प्रवर्तशील रहीं। निश्चितरूप से मानव के सामाजिक जीवन में सहयोग एवं सुरक्षा में सदैव कुत्तों की महती भूमिका रही है। इसलिए कुत्तों को प्यार-सम्मान देने, कुत्तों को गोद लेने को बढ़ावा देने, उनकी सेवा के प्रति कृतज्ञता व्यक्त करने, उनकी देखरेख एवं अधिकारों के लिए व्यक्तियों का ध्यान आकर्षित करने, कुत्तों को मानवीय दुर्व्यवहार मुक्त सहज प्राकृतिक जीवन जीने के भरपूर अवसर एवं स्थान उपलब्ध कराने, रहने एवं खान-पान की जरूरतों पर ध्यान देने तथा मानव एवं कुत्तों के परस्पर गहरे मैत्री सम्बन्धों का उत्सव मनाने हेतु कोलीन पैगे ने अंतरराष्ट्रीय कुत्ता दिवस के आयोजन को पहल कर 26 अगस्त, 2004 को पहला आयोजन किया। यह आयोजन की सफलता ही कही जाएगी कि तब से कुत्तों के प्रति लोगों के व्यवहार एवं सोच में सकारात्मक बदलाव आया तथा वे कुत्तों के प्रति कहीं



बनकर पशु कल्याण के पथ पर अग्रसर हुए। स्वाभाविक रूप से कुत्ते मनुष्य के वफादार और निश्छल साथी हैं। वे अनुशासित और साहसी होते हैं। मानव के दैनंदिन कार्यों यथा पशु चराने, शिकार करने में मदद करने, भार ढोने, घर की सुरक्षा-रखवाली एवं दिव्यांगों की मदद करने सहित पुलिस एवं सेना में सहयोग कर बम-बारूद एवं अन्य विस्फोटक पदार्थों तथा ड्रग्स एवं रासायनिक हथियारों की खोज करने में अपनी सेवाएं देते हैं। युद्ध एवं प्राकृतिक आपदा बाढ़ एवं भूकम्प के समय मलबे में दबे लोगों का पता लगाने जैसे जोखिम भरा काम भी करते हैं।

पूरी दुनिया में पालतू और आवारा कुत्तों की संख्या एक अनुमान के अनुसार लगभग 70-80 करोड़ है। चीन, कोरिया, भारत, अमेरिका, वियतनाम, इंडोनेशिया, फिलीपींस में कुत्तों की बड़ी आबादी स्थित है। उचित

प्रबंधन न होने से कुत्ते अब मानव जीवन के लिए चुनौती बन रहे हैं। कुत्तों द्वारा महिलाओं-बच्चों पर हमला करने, शरीर नोच लेने की घटनाएं बढ़ी हैं। कुत्तों की बढ़ती संख्या भविष्य के बड़े संकट का संकेत है। कुत्तों की नसबंदी एवं टीकाकरण करने तथा आक्रामक कुत्तों को शेल्टर होम में रखना समाधान का एक रास्ता हो सकता है। भारत में सरकारी आंकड़े के अनुसार 1.6 करोड़ स्ट्रीट डॉग हैं, राष्ट्रीय राजधानी क्षेत्र नयी दिल्ली भी आवारा कुत्तों के हमलों से भयाक्रांत है, किंतु सुप्रीम कोर्ट के हालिया आदेश से संकट से मुक्ति की उम्मीद भरी रोशनी दिखाई पड़ी है। बावजूद इसके कुत्ते और मानव का सम्बंध मधुर बना रहेगा।

लेख का अंत में कुत्तों के त्याग, समर्पण एवं निष्ठा के दो उदाहरणों से करता हूं। 20वीं सदी के मध्य में जब अंतरिक्ष के रहस्यों को जानने-समझने के मानवीय प्रयास आरंभ हुए तो मनुष्य को अंतरिक्ष भेजने से पहले

अन्य जीवित प्राणी भेजने हेतु एक श्वान का उपयोग किया गया। पृथ्वी की कक्षा में स्थापना हेतु 3 नवम्बर, 1957 को प्रक्षेपित स्पुतनिक -2 यान में एक श्वान ‘लाईका’ को भेजा गया, यान के वापसी का तरीका तब विकसित नहीं हो सका था। स्मरण रहे, अंतरिक्ष अनुसंधान अनुष्ठान में श्वान ‘लाईका’ ने अपने प्राणों की आहुति दी थी।

दूसरा संदर्भ जापान का है। टोक्यो इम्पीरियल विश्वविद्यालय के प्रोफेसर हिदेसाबुरो उएनो को उपनगरीय रेलवे स्टेशन शिबुया पर उनका पालतू कुत्ता ‘हचिको’ प्रतिदिन पहुँचाने-लेने आता था। वह सार्यांकल ट्रेन का इंतजार करता और हिदेसाबुरो के मिलते ही उनसे लिफ्ट जाता। लेकिन 21 मई, 1925 को प्रोफेसर हिदेसाबुरो उएनो को कक्षा में पढ़ाते समय निधन हो गया और वे फिर कभी ट्रेन से वापस न आ सके। लेकिन ‘हचिको’ उस शाम से लगातार 8 मार्च, 1935 तक अर्थात् 9 साल, 9 महिने और 17 दिन अपने स्वामी हिदेसाबुरो के आने का इंतजार स्टेशन के निकास द्वार पर करता रहा। 18 मार्च, 1935 की रात में वह सड़क पर मृत अवस्था में मिला। कब्रिस्तान में उसे हिदेसाबुरो के ठीक बगल में दफनाया गया। उसकी शव यात्रा में हजारों उदास हृदय लोग आंखों में आंसू और हाथों में फूल लिए साथ थे। स्टेशन आते-जाते लोगों ने उसे प्रतीक्षा करते देखा था, वह स्वाभिभक्ति का अप्रतिम उदाहरण बन गया। उसकी स्मृति को संजोने के लिए शिबुया स्टेशन पर एक कांस्य प्रतिमा लगाई गई है, जो मानव और कुत्ते के आत्मीय प्रेम का साक्षी बन गई। आइए, कुत्तों के प्रति आदर-आभार प्रकट कर अपने कर्तव्यों का निर्वहन करें ताकि यह सम्बंध सुरभिन्त-जीवंत बना रहे।

भाजपा प्रदेशाध्यक्ष ने स्थानीय कारीगर से की चर्चा, गणेश प्रतिमा भी खरीदी



बैतूल। गणेश उत्सव पर भाजपा प्रदेश अध्यक्ष हेमंत खंडेलवाल कारगिल चौक पहुंचे। वहां उन्होंने लोकल दुकानदार से मूर्ति भी खरीदी। मूर्ति विक्रेताओं को नगर पालिका द्वारा हटाए जाने की शिकायत पर भाजपा प्रदेशाध्यक्ष हेमंत खंडेलवाल ने मौके पर ही सीएमओ को फोन कर निर्देश दिए। उन्होंने कहा कि मूर्ति विक्रेताओं को यहां से न हटाया जाए और आने वाले वर्षों में उन्हें और बेहतर व्यवस्था उपलब्ध कराई जाए। इस दौरान खंडेलवाल ने गणेश प्रतिमा और पूजन सामग्री खरीदी। उन्होंने स्थानीय कारीगरों से ही मूर्तियां खरीदने का संदेश देते हुए कहा कि सभी लोग वोकल फॉर लोकल को अपनाने की अपील की। उन्होंने कहा कि बाजार में प्लास्टर ऑफ पेरिस से बनी मूर्तियों से बचना चाहिए और मिट्टी की मूर्तियों को प्राथमिकता दी जानी चाहिए। खंडेलवाल ने 1500 रुपये देकर एक महिला कारीगर से प्रतिमा खरीदी और उनकी समस्याओं के बारे में भी चर्चा की। उन्होंने कहा कि स्थानीय कारीगरों के उत्पादों का उपयोग करना ही सच्चे अर्थों में लोकल फॉर वोकल है, जिससे कारीगरों का जीवन स्तर सुधरेगा और पर्यावरण संरक्षण का संदेश भी समाज तक पहुंचेगा। इस मौके पर भाजपा जिलाध्यक्ष सुधाकर पंवार, आमला विधायक योगेश पंडाग्रे, भाजपा नेता आनंद प्रजापति, अतीत पवार और अल्पसंख्यक मोर्चा अध्यक्ष सरिका खान भी मौजूद रहे।

महिलाओं का जीतू पटवारी के खिलाफ विरोध, पुतले को बहाया



बैतूल। कांग्रेस प्रदेशाध्यक्ष जीतू पटवारी की महिलाओं को लेकर की गई आपत्तिजनक टिप्पणी के खिलाफ बैतूल में तीज के मौके पर महिलाओं का आक्रोश फूट पड़ा। बुधवार को माचना घाट पर पूजन सामग्री के साथ पहुंची महिलाओं और भाजपा महिला मोर्चा की कार्यकर्ताओं ने पटवारी के पुतले को नदी में विसर्जित कर दिया। दरअसल कांग्रेस अध्यक्ष जीतू पटवारी ने मंगलवार को बयान देते हुए कहा था की मध्य प्रदेश में देश में सबसे ज्यादा महिलाएं शराब पीती हैं। उनके इस बयान के बाद से ही बीजेपी ने उन्हें घेरना शुरू कर दिया। तीज पर महिलाएं पूजा के बाद कांग्रेस नेता के खिलाफ नारेबाजी करने लगीं। इसके बाद उन्होंने पुतले को माचना नदी में विसर्जन कर दिया। इस विरोध प्रदर्शन में भाजपा महिला मोर्चा जिलाध्यक्ष ममता मालवीय, भाजपा जिलाध्यक्ष सुधाकर पवार, पार्षद आनंद प्रजापति, राजेश शुक्ला, गंज मंडल अध्यक्ष विकास मिश्रा और कोठीबाजार अध्यक्ष विक्रम वैद्य भी मौजूद रहे।

गौर विसर्जन कर तोड़ा व्रत



बैतूल। तीज पर निर्जला व्रत रखने वाली महिलाओं ने गणेश चतुर्थी पर गौर विसर्जन कर अपना व्रत तोड़ दिया। सुबह से ही पवित्र नदियों में हरितालिका तीज के बाद गौर विसर्जन किया गया। गाजे बाजे के साथ महिलाएं शहर के बड़ा तालाब, माचना नदी और अन्य स्थानों पर पहुंची। यहां गौर विसर्जन कर महिलाओं ने निर्जला व्रत तोड़ा। इसके पहले भागवान शिव को प्रसन्न करने के लिए कई प्रकार के फल और मां पार्वती के सौभाग्य प्राप्ति के लिए चुनरी सहित 16 श्रृंगार की सामग्री चढ़ाई गई। सुबह से गौर विसर्जन का सिलसिला दोपहर तक चलता रहा। इसके पहले महिलाओं ने गुरुवार रात जागकर भजन कीर्तन भी किए।

हाई टेंशन 11 केवी लाइन से टकराई ट्रैक्टर ट्राली

पांच लोग झुलसे से, एक की हालत गंभीर



बैतूल/मुलताई। ग्राम चौथिया के पास आटा मिल के समीप दर्दनाक घटना सामने आई है, जिसमें में कीचड़ में फंसी ट्रैक्टर ट्राली को दूसरी ट्राली की मदद से निकालते समय टोचन ऊपर से जा रही 11 केवी हाई टेंशन लाइन से टकरा गई, जिसकी चपेट में आकर पांच लोग झुलस गए। जिसमें से एक की हालत गंभीर बताई जा रही है। घटना के चौथिया उप सरपंच सतीश डोमरदिये ने बताया कि ग्राम चौथिया के पास ही आटा मिल है जहां एक ट्रैक्टर ट्राली गल्लू लेकर आई थी। वर्षा के कारण ट्राली का चक्का फस गया। जिसे निकालने के लिए दूसरी ट्रैक्टर ट्राली का उपयोग किया जा रहा था कि तभी हाइड्रोलिक ऊपर से गुजर रही हाई टेंशन 11 केवी लाइन से टकरा गई। जिसमें पांच लोग सुलझ गए। सभी घायलों को मुलताई सामुदायिक स्वास्थ्य केंद्र लाया गया, जहां से एक व्यक्ति की हालत गंभीर होने पर उसे बैतूल रेफर कर दिया गया है। घायलों में चौथिया निवासी जिंदा कालभोर (50) और दिनेश बारो (33), वलनी निवासी अखिलेश काशीराम (28) और उदय लाभ सिंह (46), तथा मुलताई निवासी अल्ताफ शामिल हैं।

वर्क आर्डर होने के बावजूद भी ठेकेदार ने नहीं किया पैचवर्क गड्ढों का फोरलेन, परेशान हो रहे वाहन चालक



संजय द्विवेदी, बैतूल। बैतूल-इटारसी फोरलेन के 72 किमी में से 51 किमी बन चुका है। लेकिन 21 किमी फोरलेन सड़क निर्माण का कार्य हाईकोर्ट में मामला होने के कारण अभी तक अटका हुआ है। जो सड़क नहीं बन पाई है, उस सड़क पर गड्ढे हो गये है। एनएचआई ने 2024 में 2 करोड़ 99 लाख का बिलो रेट का पैचवर्क का ठेका गोपालजी कंस्ट्रक्शन को दिया था। इसके वर्क ऑर्डर दिसंबर 2024 में हुए थे और 31 दिसंबर 2024 से 31 दिसंबर 2025 तक एक साल में काम पूरा किया जाना था। लेकिन यहाँ सड़क पर कहीं भी पैचवर्क के निशान तक नहीं हैं। अब रोजाना वाहन चालक गड्ढों के कारण दुर्घटना का शिकार हो रहे हैं। इधर इस मामले में एनएचआई के अधिकारियों का कहना है कि पक्का पैचवर्क बारिश के कारण नहीं हो सकता है। इसलिए फिलहाल गड्ढों को जीसीबी से भरने का काम किया जा रहा है। यहां उल्लेखनीय है कि बैतूल से इटारसी के बीच 650 करोड़ की लागत से 72 किलोमीटर फोरलेन बनना था। 72 किलोमीटर में से 21 किलोमीटर में अभी भी काम रुका हुआ है, लेकिन जो 51 किलोमीटर सड़क बनी है, उसमें भी इंतजामात अधूरे ही हैं। सड़क पर भारी ट्रैफिक शुरू होने और टोल टैक्स वसूली करने के बावजूद अब तक यहां पर सुविधाएं अधूरी हैं हैं। इस सड़क का अधिकांश हिस्सा अंधेरे में डूबा रहता है। कई जगहों पर क्रॉसिंग भी नहीं बनी है। जिससे लोग रांग साइड से वाहन चलाते है और दुर्घटना का शिकार बन रहे है। कुछ जगहों पर लाइट नहीं होने से लोगों को आने-जाने में दिक्कत होती है।

अभी तक डायरीकरण का काम शुरू तक नहीं- बैतूल-इटारसी फोरलेन के 72 किलोमीटर में से 21 किलोमीटर सड़क अधूरी है। इसका मामला अंधर में है, इसका पैचवर्क नहीं किया गया है। एनएचआई ने इसके पैचवर्क का ठेका करते हुए लगभग पांच

की भी अधिक संभावना रहती है।
घाट सेक्शन में बनाए जाने हैं दो एनीमल अंडरपास- बैतूल से इटारसी के बीच 650 करोड़ से 72 किलोमीटर फोरलेन बनना था। इसमें से 21 किलोमीटर में काम रुका हुआ है। फोरलेन निर्माण से बाधों और अन्य वन्य प्राणियों का आवागमन प्रभावित नहीं हो, इसके लिए फोरलेन पर दो जगह 1 किलोमीटर और 400 मीटर लंबे एनीमल अंडरपास बनाने की रिपोर्ट राष्ट्रीय वन्यजीव बोर्ड ने एनएचआई को दी है। इस रिपोर्ट के अनुसार तवा परियोजना के प्रवेश द्वार के समीप और बरेठा घाट के समीप एनीमल अंडरपास बनाने पड़ेंगे। जिससे कि वन्य प्राणियों का आवागमन इस फोरलेन के बनने से प्रभावित नहीं हो। इस रिपोर्ट के बाद 21 किलोमीटर में रुका हुआ काम शुरू होने के आसार बन गए थे। लेकिन काम अभी तक शुरू नहीं हुआ है।

इनका कहना है -

मेंटेंस का काम कॉन्टेक्टर को दिया है। कॉन्टेक्टर को दिसंबर 2025 तक काम पूरा करना है। अभी यंहा जीसीबी से गड्ढे भरने का काम किया जा रहा है। केसला के पास थोड़ा काम बचा है। दो-चार दिन में यह काम भी पूरा हो जायेगा।
- **मनीष मीणा, प्रोजेक्ट डायरेक्टर, एनएचआई**

पुलिस ने सोशल मीडिया के माध्यम से ब्लैकमेलिंग करने वाले आरोपी को किया गिरफ्तार

आरोपी के कब्जे से 1 सोने की चैन, 1 सोने की अंगूठी एवं 1 मोबाईल फोन जप्त

बैतूल। पुलिस ने सोशल मीडिया के माध्यम से ब्लैकमेलिंग करने वाले आरोपी को गिरफ्तार किया है। पुलिस ने आरोपी के कब्जे से 1 सोने की चैन, 1 सोने की अंगूठी एवं 1 मोबाईल फोन

सहित कुल 1 लाख 80 हजार रुपये का मशरूका जप्त किया है। पुलिस जनसंपर्क अधिकारी से मिली जानकारी के अनुसार 25 अगस्त को फरियादिया (नाबालिग बालिका) द्वारा थाना कोतवाली में रिपोर्ट दर्ज कराई गई कि जून 2025 में उसकी इंस्टाग्राम पर पहचान आरोपी सुमित कहार निवासी नर्मदापुरम से हुई थी और वहा उससे चैटिंग करने लगी। कुछ समय पश्चात आरोपी ने फरियादिया को धमकी दी कि यदि वह उसे पैसे नहीं देगी तो उसकी फोटो को एआई के माध्यम से एडिट कर अश्लील बनाकर



इसके बाद भी आरोपी लगातार उसे ब्लैकमेल करता रहा एवं 20,000 की ओ मांग करने लगा। फरियादिया की रिपोर्ट पर थाना कोतवाली बैतूल में धारा 78(2), 308(2) बीएनएस, 11(1), 12 पाक्सो एक्ट का प्रकरण दर्ज कर विवेचना में लिया गया।

उत्तर वनमण्डल में अब तक की सबसे बड़ी कार्रवाई, लाखों का सागौन जल

सीसीएफ और डीएफओ के निर्देश पर बड़ी कार्रवाई, जीरो टॉलरेंस नीति का असर

बैतूल। उत्तर वनमण्डल में वन विभाग की टीम ने मंगलवार को अब तक की सबसे बड़ी कार्रवाई को अंजाम दिया। मुख्य वन संरक्षक वासु कनौजिया के निर्देश और उत्तर वनमण्डल डीएफओ नवीन गर्ग के मार्गदर्शन में हाल ही में पदस्थ परिवीक्षाधीन आईएफएस अधिकारी रमेश चन्द्र मीणा की अगुवाई में की गई इस कार्रवाई ने वन माफियाओं में हड़कंप मचा दिया। परिक्षेत्र रानीपुर में 25 और 26 अगस्त को बड़े पैमाने पर अभियान चलाया गया। इस अभियान में बैतूल, शाहपुर, भौरा, सारणी और

वक्रोक्ति

प्रमोद भार्गव

लेखक पत्रकार हैं।

आजकल न्यायालय से सड़क तक कुत्ता प्रसंग चल रहा है। यह गोवंश को बचाने से कहीं ज्यादा अहम हो गया है। अब अहम तो दोनों ही हैं, गाय दूध के लिए माता कही जाती है और कुत्ता आदमी का वफादार मित्र है। उसकी यही कृतज्ञता के फलतः महाभारत युग में धर्मराज युधिष्ठिर अपने अनुजों के साथ भक्त कुत्ते को भी स्वर्गारोहण के लिए ले गए थे। जैसे कुत्ता न हुआ शरीर का कोई अभिन्न हिस्सा हुआ।

आवारा और अनाथ बच्चों के आश्रयों की तरह देश में पशु-आश्रय स्थल भी बन गए हैं। इनमें आवारा, कटखना, खोए हुए कुत्तों और बिल्लियों को शरण दी जाती है। घर के कई बुजुर्ग, कई-कई संतान होने के बाद भी वृद्धाश्रमों में दिन काटने को मजबूर हैं। नाती-पोती से वंचित रहते हुए अकेलेपन को अवसाद में भोग रहे हैं। बड़ते एकल परिवारों में बूढ़ों का यही हथ्र हो रहा है। लेकिन देश को इन बूढ़ों से कहीं ज्यादा कुत्तों की चिंता है। अतएव शीघ्र न्यायालय का आदेश है कि आवारा एवं कटरखने कुत्तों को पकड़कर उनकी

टीकाकरण के साथ नसबंदी भी की जाए। तदुपरांत उन्हें छोड़ा जाए। यदि कोई कुत्ता हिंसक होने के साथ रेबीज से संक्रमित है तो वह संरक्षण में ही रहे। पशु प्रेमी चाहें तो ऐसे कुत्तों को गोद भी ले सकते हैं।

भला करें राम! जिस देश के बाल संरक्षण गृह, नशा मुक्ति केंद्र और आंगनवाड़ियां अर्थाभाव के चलते बच्चों को कुपोषित होने से नहीं बचा पा रही हैं, वहाँ अब बच्चों से ज्यादा कुत्तों की चिंता बढ़ रही है। अदालतें भी कुत्तों पर मेहरबान हैं। चूँकि न्यायालयों पर काम का बोझ बहुत है, करोड़ों मामले लंबित हैं। इस परिप्रेश्य में न्यायालय ने आवारा कुत्तों के स्थायी पुनर्वास के संबंध में निर्देश दिए हैं कि इस आदेश के विरुद्ध अर्जी पेश करने वाले व्यक्ति को अब 25 हजार और सरकारी संगठनों को दो लाख रुपए पंजीकरण हेतु शीघ्र न्यायालय को देने होंगे। यह राशि कुत्तों के लिए बुनियादी सुविधाएं हासिल कराने के काम आएगी। इस कमाल की बाध्यता के चलते जनहित याचिकाएं लगाने वाले लोगों की संख्या घट जाएगी।



अंततः कुत्ते के प्रति असली मोह न तो अदालत का है और न ही अजीबताओं का ? श्वान को वफादार प्राकृतिक प्रवृत्ति के प्रति असली मोह तो आदमी और कुत्ते के बीच जीव-जगत के अस्तित्व में आने से लेकर अब तक निर्लिप्त भाव से युधिष्ठिर ने ही जताया है। उनका कुत्ता मोह इतना अटूट है कि स्वर्गारोहण तक बना रहता है। जबकि पत्नी

द्रोपदी से लेकर भाई तक उनका साथ छोड़ते चलते हैं पर कुत्ता साथ बना रहता है। तो भला करें पांडवों का राम! पांडव पृथ्वी की परिक्रमा लगाकर योग बल के बूते हिमालय पर उत्तर दिशा में चल रहे हैं। योग के संयम से द्रोपदी का मन भंग हो गया और वे प्राण छोड़ते हुए पृथ्वी पर गिर पड़ीं। तब भीम ने धर्मराज युधिष्ठिर से इस मृत्यु का कारण जाना। वे बोले, द्रोपदी पक्षपात करते हुए अर्जुन से सबसे ज्यादा प्रेम करती थी, अब उसी का फल भोग रही है। इसके बाद अपनी बौद्धिक विद्वता का भ्रम पाले रखने वाले सहदेव धरा पर लुढ़क गए। भीम ने फिर कारण जाना। धर्मराज बोले, सहदेव अपने जैसा किसी को बुद्धिजीवी नहीं समझता था। बुद्धि-भ्रम उसका आजीवन बड़ा दोष रहा। अतएव चलता बना। स्वर्ग के कथित मार्ग पर आगे बढ़े तो सर्वश्रेष्ठ रूपवान नकुल धराशयी हो गए। भीम ने अनुज की मौत पर प्रश्न किया। तब धर्मराज वाले नकुल का सुंदरता के संदर्भ में सोच अत्यंत संकुचित था, वे रूप में अपने से ज्यादा सुंदर किसी अन्य को नहीं मानते थे। इसलिए यही दोष

उनके पतन का कारण बना।

दुनिया के सर्वश्रेष्ठ धनुषधारी अर्जुन अपने भाईयों की मृत्यु से शोक-संतप्त अर्जुन भी खेत रहे। तब भीम की जिज्ञासा का श्माण करते हुए धर्मराज बोले, इसे अपनी शूर-वीरता का यहां तक अहंकार था कि मैं एक दिन में ही सभी शत्रुओं को भस्म कर डालूंगा। किंतु ऐसा कर नहीं पाया, इसलिए अपने कर्म का फल भोग रहा है।

अब अग्रज के साथ चलते प्राण त्यागते भीम भी धरती पर गिरते हुए बोले, अब भ्राता मेरी भी इस गति का कारण बताइए ? तुम बहुत भोजन करने के साथ अपने शक्ति बल की डींगें हांकते थे, यही अभिमान तुम्हारे अंत का कारण है। यह कहते हुए युधिष्ठिर भीम की दशा देखे बिना ही आगे बढ़ गए। उनका प्रिय कुत्ता उनका अनुसरण करता रहा। अब इस पक्षपाती व अहंकार से भरी दुनिया में कौन ऐसा श्वान-प्रेमी होगा, जिसके साथ स्वामी भक्त कुत्ता स्वर्गारोहण कर जाए? क्योंकि अब कुत्तों के तथाकथित संरक्षकों और कुत्ता पीड़ितों में अपने-अपने अस्तित्व बचाए रखने की प्रतिस्पर्धा चल पड़ी है और दोनों का जीवनदान की इबारत लिखने में लगी है।

सच की ताकत से दबाव में आकर, मप्र सरकार को अपनी रणनीति से पलटना पड़ा : जीतू पटवारी

27 प्रतिशत ओबीसी आरक्षण को लेकर कांग्रेस का निर्णायक संघर्ष जारी रहेगा

भोपाल। मध्य प्रदेश कांग्रेस एक बार फिर स्पष्ट कर रही है कि 27 प्रतिशत ओबीसी आरक्षण की मांग को लेकर वह कोई समझौता नहीं किया जाएगा। सामाजिक न्याय की इस लड़ाई को हम हर संभव तरीके से लड़ेंगे और संवैधानिक अधिकार के लिए निर्णायक संघर्ष करते रहेंगे। प्रदेश कांग्रेस अध्यक्ष ने कहा कि सच की ताकत से दबाव में आकर, मप्र सरकार को अपनी रणनीति से पलटना पड़ा और सुप्रीम कोर्ट में दायर अपने जवाब को वापस लेने के लिए आवेदन देना पड़ा। इसके साथ ही, भाजपा सरकार ने यह भी स्वीकार किया कि अब भविष्य में ऐसे झूठे तथ्यों को अदालत के समक्ष नहीं प्रस्तुत किया जाएगा। पटवारी ने कहा कि कांग्रेस

प्रदेशभर के ओबीसी समाज, छात्र संगठनों, युवाओं और अन्य सामाजिक संस्थाओं के सहयोग से इस मुद्दे पर व्यापक जन जागरण और आंदोलन आयोजित करेंगी। जरूरत पड़ी तो न्यायालयीन और जमीनी संघर्ष के साथ-साथ जन समर्थन जुटाने में भी कोई कसर नहीं छोड़ेगी।

यह लड़ाई न केवल ओबीसी वर्ग के लिए, बल्कि पूरे मध्य प्रदेश की न्यायप्रियता और सामाजिक समानता के लिए निर्णायक होगी। मप्र कांग्रेस अध्यक्ष जीतू पटवारी ने पुनः दोहराया कि वर्तमान की मोहन यादव सरकार ओबीसी वर्ग को संविधान द्वारा प्रदत्त 27 प्रतिशत आरक्षण देने में पूरी तरह नाकाम रही है और इसके लिए लगातार

अवरोध और कानूनी जटिलताओं को बढ़ावा दे रही है। यह माफी स्वयं दिखाती है कि सरकार ने कैसे संवैधानिक अधिकारों को लेकर छल-कपट और झूठा दांव खेला। पटवारी ने बताया कि मध्य प्रदेश सरकार ने 19 अगस्त 2025 को सुप्रीम कोर्ट में ओबीसी वर्ग के अर्थर्थायों द्वारा दायर याचिका का विरोध किया और कड़े शब्दों में कहा था कि प्रदेश में 27 प्रतिशत आरक्षण लागू न किया जाए। यह कारगुजारी इस बात को दर्शाती है कि भाजपा सरकार संवैधानिक अधिकार को लागू करने की बजाय ओखी राजनीति कर रही है। जनता के वास्तविक मुद्दों से ध्यान भी भटकाना चाहती है। पीसीसी चीफ ने स्पष्ट किया कि प्रदेश कांग्रेस ने जब

पूरे साहस और पारदर्शिता के साथ प्रेस कॉन्फ्रेंस के दौरान जनता को इस सच से अवगत कराया, तो भाजपा की पूरी मशीनरी ने इस मुद्दे को दबाने के लिए झूठे और मनगढ़ूत षडयंत्रों में लग गई। प्रदेश कांग्रेस अध्यक्ष जीतू पटवारी ने ओबीसी समाज के युवाओं को यह भरोसा दिया कि कांग्रेस उनकी आवाज बनेगी और 27 प्रतिशत आरक्षण को लेकर लड़ाई जारी रखेगी। यह संघर्ष केवल राजनीतिक बात नहीं, बल्कि सामाजिक न्याय और संविधान की रक्षा की लड़ाई है। कांग्रेस यह मांग करती है कि सरकार अब राजनीति छोड़कर न्याय व संवैधानिक अधिकारों को प्राथमिकता दे, ताकि पिछड़ा वर्ग और ओबीसी युवाओं को उनके हक के अवसर मिल सकें।

भारतीय संस्कृति में आध्यात्मिक ग्रंथों का विशेष महत्व : अशोक पांडेय

भक्ति सिद्धि और राम पुस्तक का लोकार्पण

भोपाल। अर्चना प्रकाशन न्यास भोपाल के तत्वावधान में वरिष्ठ लेखक श्रीराम माहेश्वरी की पुस्तक ‘भक्ति सिद्धि और राम’ का लोकार्पण विश्व संवाद केंद्र शिवाजी नगर भोपाल में संपन्न हुआ। मुख्य अतिथि पूर्व अध्यक्ष मध्य प्रदेश लोक सेवा आयोग अशोक पाण्डेय ने कहा कि- भारतीय संस्कृति में आध्यात्मिक ग्रंथों का विशेष महत्व है। भक्ति सिद्धि और राम पुस्तक में केवल आध्यात्मिक महत्व की बातें ही नहीं हैं, इसमें सामाजिक पहलुओं को भी समाहित किया गया है।

अध्यक्षता करते हुए वरिष्ठ पत्रकार एवं संयोजक सप्रै संग्रहालय पद्मश्री विजयदत्त श्रीधर ने कहा कि रामायण महाभारत और गीता भारत के महान ग्रंथ हैं। इनका पारायण करके मनुष्य आध्यात्मिक विकास कर सकता है। विशिष्ट अतिथि माखनलाल चुवपेदी राष्ट्रीय पत्रकारिता एवं संचार विश्वविद्यालय के कुलगुरु विजय मनोहर

तिवारी ने कहा कि भक्ति से सिद्धि प्राप्त होते ही व्यक्तित्व रामयम हो जाता है। सारस्वत अतिथि वरिष्ठ साहित्यकार प्रभुदयाल मिश्र ने सिद्धियों के प्रकार व उनके योग में महत्व का वर्णन किया। कृति के रचनाकार श्रीराम माहेश्वरी ने पुस्तक की विषय वस्तु के संदर्भ में बताया कि- भक्ति सिद्धि और राम पुस्तक में भक्ति का परिचय, मानस में नवधा भक्ति, श्रीमद् भागवत में भक्ति, श्रीमद्भारवत गीता में भक्ति तथा पुत्र्य संतों की राम भक्ति का विवरण प्रकाशित किया गया है। स्वागत वक्तव्य अर्चना प्रकाशन के निदेशक श्र ओमप्रकाश गुप्ता ने दिया। कार्यक्रम संचालन अखिल भारतीय साहित्य परिषद महामंत्री,वरिष्ठ साहित्यकार श्रीमती सुनीता यादव ने किया। सरस्वती वंदना सुनीता शर्मा ने प्रस्तुत की। पुस्तक पर अपने विचार गीतकार ऋषि श्रृंगारी ने रखे, आभार राष्ट्रीय पत्रकारिता एवं संचार सिंह दांगी ने किया।



मुख्यमंत्री डॉ. मोहन यादव ने बुधवार को उज्जैन प्रवास के दौरान मशहूर ढाबा रोड की कचोरी का आनंद लिया।

विदिशा में एमपी-सर्ट की पहल

विदिशा (निप्र)। विदिशा जिले में एमपी-सर्ट द्वारा साइबर सुरक्षा प्रशिक्षण कार्यक्रम का आयोजन आज कलेक्ट्रेट के बेतवा सभाभार में कलेक्टर श्री अंशुल गुप्ता की अध्यक्षता में किया गया था। मध्यप्रदेश शासन के विज्ञान एवं प्रौद्योगिकी विभाग की विशेष इकाई एमपी-सर्ट (मध्यप्रदेश-कंप्यूटर इमरजेंसी रिसपॉन्स टीम) द्वारा साइबर सुरक्षा जागरूकता और तैयारी को सुदृढ़ बनाने के उद्देश्य से जिला स्तर पर विशेष पहल की जा रही है।

हर काल और हर युग में रही है उज्जैन की गौरव गाथा : मुख्यमंत्री डॉ. यादव

- मुख्यमंत्री ने उज्जैन में 79.27 करोड़ के विकास कार्यों का किया भूमि-पूजन
- 25 करोड़ रुपये से अधिक की लागत से रीगल टॉकीज का होगा उन्नयन

भोपाल/उज्जैन (नप्र)। मुख्यमंत्री डॉ. मोहन यादव ने कहा है कि देश की सात पवित्र नगरियों में अवैतिका (उज्जैन) भी शामिल है। यहाँ राजा विक्रमादित्य, महाकवि कालिदास, सम्राट अशोक, चंद्र प्रद्योत के नाम अजर-अमर हो चुके हैं। हमारे पास राष्ट्र वीर दुर्गादास राठौर की ऐतिहासिक विरासत भी है। आज उनकी छत्री के जीर्णोद्धार के लिए भूमिपूजन किया गया है। हर काल और युग में उज्जैन की गौरवशाली गाथा रही है। हम एक नये दौर में प्रवेश कर रहे हैं। उज्जैन गोपाल मंदिर क्षेत्र स्थित रीगल टॉकीज का इतिहास बहुत गौरवशाली रख है। यहां भगवान श्री महाकालेश्वर की स्वारी निकलती है, सिंहस्थ के दौरान यहां से पेशवाई निकलती है और यह स्थान हरि और हर के मिलन का साक्षी भी होता है। मुख्यमंत्री डॉ. यादव ने बुधवार को उज्जैन में गोपाल मंदिर छत्री चौक स्थित कार्यक्रम में 79.27 करोड़ रुपये लागत के विभिन्न विकास कार्यों का भूमिपूजन किया। इनमें 25.15 करोड़ रुपये की लागत से रीगल टॉकीज के विकास कार्य, आगामी सिंहस्थ महापर्व के अंतर्गत 22.30 करोड़ रुपये की लागत से गदा पुलिया से रविशंकर नगर, जयसिंह पुरा होते हुए लालपुल ब्रिज तक मार्ग चौड़ीकरण कार्य और 31.83 करोड़ रुपये की



लागत से गाड़ी अड्डा चौराहे से वी.डी कलाथ मार्केट, निकास चौराहा, खजूर वाली मस्जिद, के.डी. गेट मार्ग वाया जूना सोमवारिया से बड़ी पुलिया तक मार्ग चौड़ीकरण कार्य का भूमिपूजन किया गया है। कार्यक्रम में रीगल टॉकीज के उन्नयन पर आधारित लघु फिल्म का प्रसारण भी किया गया। रीगल टॉकीज का निर्माण कार्य 36 हजार स्क्वियर फीट क्षेत्र में किया जाएगा। मुख्यमंत्री डॉ. यादव ने कहा कि उज्जैन शहर का हर काल में विशेष महत्व रहा है। आगामी सिंहस्थ-2028 को ध्यान में रखते हुए विकास कार्य निरंतर किये जा रहे हैं। आज उज्जैन को कुल 107 करोड़ रुपये के विकास कार्यों की सौगात मिली है। आगामी सिंहस्थ



बने। डीसीपी मीणा को सोफे पर बैठाकर हार-फूल पहनाए गए और बुके देकर उनका स्वागत किया गया। पार्टी की भव्यता इतनी थी कि डीसीपी की एंट्री और विदाई के दौरान जमकर आतिशबाजी भी की गई।

सभी थाना प्रभारियों ने मिलकर किया आयोजन:- दावा किया जा रहा है कि यह आयोजन जून-1 के तहत आने वाले सभी थाना प्रभारियों ने मिलकर किया था। इसमें डीसीपी

विनोद मीणा को इंदौर से विदाई दी गई। जानकारी के मुताबिक खुफिया विभाग के सिपाही भी इसमें शामिल हुए थे।

अगले दिन प्रशासनिक रूप से अलग से विदाई:- लजरी पार्टी का यह वीडियो सीनियर अधिकारियों तक भी पहुंचा है, लेकिन अब तक उनकी ओर से किसी तरह की प्रतिक्रिया नहीं आई है। हालांकि इस पार्टी के अगले ही दिन पुलिस कमिश्नर संतोष सिंह और अन्य अधिकारियों ने डीसीपी जून-1 विनोद मीणा और डीसीपी ऋषिकेश मीणा को प्रशासनिक रूप से अलग से विदाई दी थी। दोनों अफसरों ने इसे अपने सोशल मीडिया अकाउंट पर भी शेयर किया था।

मंदसौर हुआ है तबादला, उज्जैन में भी रह चुके:- विनोद मीणा का तबादला हाल ही में मंदसौर किया गया है। इससे पहले वह उज्जैन में भी पदस्थ रह चुके हैं। इंदौर में यह उनकी दूसरी पोस्टिंग थी। प्रशिक्षु आईपीएस के रूप में भी वह पहले भी इंदौर में रह चुके हैं।

महापर्व में खान क्षिप्रा नदी के जल से ही होगा। सेवरखेडी - सिलारखेडी परियोजना से क्षिप्रा नदी में पूरे वर्ष जल रहेगा, क्षिप्रा सदैव प्रवहमान रहेगी। सिंहस्थ में सुगम आवागमन को ध्यान में रखते हुए शीघ्र ही उज्जैन को नई 4 लेन सड़क की सौगात मिलने वाली है। साथ ही लाभग 10 हजार करोड़ की लागत से नई मेट्रो लाइन उज्जैन से इंदौर और पीथमपुर को कनेक्ट करेगी।

मुख्यमंत्री डॉ. यादव ने कहा कि विक्रम उद्योगपुरी में इंडस्ट्रियल सैट अप किया गया है और यहां से हम विश्व स्तरीय उत्पाद बनाकर विश्व के कई देशों को सप्लाई कर रहे हैं। प्रधानमंत्री श्री नरेंद्र मोदी की लखपति दीदी योजना ने बहनों का सशक्तिकरण किया है। प्रधानमंत्री श्री

मोदी से प्रेरणा लेकर बहनों के सशक्तिकरण के लिए प्रदेश सरकार ने लाड़ली बहना योजना शुरू की है, जिसमें बहनों को अभी 1250 रुपए की राशि दी जा रही है। जल्दी ही बहनों को प्रतिमाह 1500 रुपए की राशि दी जाएगी। मुख्यमंत्री डॉ. यादव ने कहा कि राज्य सरकार ने माताओं-बहनों को स्थानीय निकाय चुनावों में 33 प्रतिशत आरक्षण दिया है। अब ओबीसी वर्ग को 27 प्रतिशत आरक्षण देना चाहते हैं। सरकार हर वर्ग के विकास के लिए कार्य कर रही है। अब प्रदेश में सरकारी और निजी मिलाकर कुल 32 मैडिकल कॉलेज हो जाएंगी। वर्ष 2002-03 के बाद मध्यप्रदेश में सिंचाई का रकबा तेजी से बढ़ रहा है।

ब्रह्माकुमारी बालाजीपुरम सेवा

केंद्र द्वारा रक्तदान कार्यक्रम

का आयोजन किया गया

विदिशा (निप्र)। ब्रह्माकुमारी बालाजीपुरम सेवा केंद्र के द्वारा ब्रह्माकुमारी सपना बहन के सानिध्य में विदिशा में कार्यक्रम का आयोजन किया गया। यह कार्यक्रम दादी प्रकाशमणि जी की 18वीं पुण्यतिथि पर विश्व बंधुत्व दिवस के रूप में सेवा केन्द्र के द्वारा मनाया गया है। दादी की स्मृति में सेवाकेंद्र पर रक्तदान किया गया एवं श्रद्धांजलि अर्पित की गई, जिसमें मुख्य अतिथि जिला पंचायत अध्यक्ष श्रीमती गीता कैलाश रघुवंशी, नगर पालिका अध्यक्ष श्रीमती प्रीति राकेश शर्मा, श्री मनोज कटारै, अतिरिक्त पुलिस अधीक्षक डॉक्टर प्रशांत चैबै, वरिष्ठ समाजसेवी अतुल शाह, गोविंद देवलीया, जीएस चैहान, लायंस क्लब अध्यक्ष शाश्वत शर्मा, राजकुमार सराफ, अरुण सोनी, अमोल अग्रवाल, क्लब के सभी मेंबर, बीके चमन लाल, एचडीएफसी बैंक मैनेजर श्रीराज एवं विदिशा की अनेक समाजसेवी मौजूद रहे। सेवा केन्द्र द्वारा उपलब्ध जानकारी अनुसार आज विदिशा में सम्पन्न हुए रक्तदान शिविर में 15 यूनिट रक्त संग्रह कर जिला चिकित्सालय को उपलब्ध कराया गया है। संस्थान द्वारा बताया गया कि ममतामयी दादी जी की याद में रक्तदान शिविर का आयोजन किया गया था।

43 रक्तदाताओं ने स्वेच्छा

से किया रक्तदान

नर्मदापुरम (निप्र)। जिला रेडक्रॉस सोसाइटी

एवं जिला चिकित्सालय ब्लड बैंक के सहयोग से ब्रह्माकुमारी संस्थान की पूर्व मुख्य प्रशासिका राजयोगिनी दादी प्रकाशमणि जी की 18वीं पुण्यतिथि को विश्व बंधुत्व दिवस के अवसर पर रविवार 24 अगस्त को ब्रह्माकुमारी ईश्वरीय विश्वविद्यालय नर्मदापुरम के तत्वाधान में ब्रह्माकुमारी आभ्रम विक्रम नगर, रसूलिया में स्वैच्छिक रक्तदान शिविर का आयोजन किया गया। इस शिविर में 43 रक्तदाताओं ने स्वैच्छिक रक्तदान कर मानवता की सेवा की। रक्तदान शिविर का शुभारंभ नर्मदापुरम नगरपालिका अध्यक्ष श्रीमती नीतू यादव, अर्चना पुरोहित, समाजसेविका नीरजा फौजदार, ट्रैफिक डीएसपी संतोष मिश्रा, सेमेरिडन स्कूल के एमडी आशुतोष शर्मा, डीएचओ डॉ. सुनीता नागेश, चिकित्सा विशेषज्ञ डॉ. सुनील जैन, ब्रह्माकुमारीज से सुनीता बहन एवं तुलसा बहन, सीआईएसएफ इस्पेक्टर नीरज कुमार एवं उनकी टीम की उपस्थिति में हुआ। शिविर को सफल बनाने में ब्रह्माकुमारीज राज्यीय प्रशिक्षण आश्रम का स्ट्राफ, भारतीय रेडक्रॉस समिति, रोटरी एवं लायंस क्लब तथा विभिन्न स्वयंसेवी संस्थाओं के सदस्यों ने सक्रिय सहयोग दिया। रक्तदाताओं में निरंजना बहन, अनन्या पब्लिक स्कूल से पल्लवी भदौरिया, बबीता बहन, पवन भाई, पंकज, प्रफुल्ल, अजीत, संजय, रीतेश राजपूत, राजेश, कुंदनलाल, सत्यम, नरेश गौर, कुलदीप सहित अन्य ने उत्साहपूर्वक रक्तदान कर रक्तदान महादान के संकल्प को साकार किया।

मुख्यमंत्री लाड़ली बहना

योजना से सुमन बाई के

जीवन में आई खुशियां

रायसेन (निप्र)। मध्यप्रदेश सरकार द्वारा संचालित की जा रही मुख्यमंत्री लाड़ली बहना योजना, महिला सशक्तिकरण की दिशा में महत्वपूर्ण भूमिका निभा रही है। इस योजना का लाभ पाकर महिलाएं आत्मनिर्भर बनने के साथ ही सशक्त भी हुई हैं। लाड़ली बहना योजना का लाभ पाकर महिलाओं के लिए जीवन में खुशियां आई हैं। यह कहना है सिलवानी तहसील के ग्राम अर्जुनी निवासी श्रीमती सुमन बाई का। प्रदेश के मुख्यमंत्री डॉ मोहन यादव को धन्यवाद देते हुए श्रीमती सुमन बाई कहती हैं कि योजना के तहत हर महीने 1250 रू की राशि मिलने से उन्हें बच्चों की क़सूरतें पूरी करने और छोटे-छोटे खर्चों में बहुत मदद हो जाती है। लाड़ली बहना योजना के अंतर्गत मिलने वाली राशि में से कुछ राशि हम बचा लेते हैं, जो हमारे आड़े वक्त में काम आएगा।

